

ओ३म् (१०५)

दिवाकरप्रकाश

—*—

अर्थात्

धर्मदिवाकर का उत्तर

—oXo—

जी

सत्यार्थप्रकाश के विरुद्ध "दयानन्दतिलिभिरभास्कर" नामक पुस्तक
पं० ज्वालाप्रसादने बनाया था, उस का उत्तर पं० तुलसीराम स्वामी
ने "भास्करप्रकाश" पुस्तक द्वारा दिया था, उस के भी उत्तर में
पं० ज्वालाप्रसाद के भाई पं० बलदेवप्रसाद जी ने "धर्मदिवाकर"
पुस्तक बनाकर ३ समुदासों का विरोध किया, उस के दूर करने की यह—

"दिवाकरप्रकाश"

पण्डित तुलसीराम स्वामी

सामवेदभाष्यकार तथा वेदप्रकाश
के सम्पादक ने रच कर अपने

स्वामियन्त्रालय—मेरठ में

• छापा

जाञ्चिन सं० १९५३

मस्य ।)

अथ दिवाकरप्रकाशः ॥

विदित हो कि माननीय स्वामी दयानन्दसरस्वती जी के रचे सत्यार्थ-प्रकाश में दीषान्वेषण की बुद्धि से जो पं० ज्वालाप्रसाद जीने "दयानन्द-तिमिरभास्कर" नाम का पुस्तक प्रकाशित किया था उस के उत्तर में सत्यार्थप्रकाश प्रकाशित सत्य वैदिक सिद्धान्तों के रक्षार्थ उस का रुखन तथा द० ति० भास्कर का रुखन रूप "भास्करप्रकाश" नाम पुस्तक के ३ सम्-मुद्दास का एक भाग हम ने प्रकाशित किया था जिसमें पण्डित ज्वालाप्रसाद जी के मिथ्यादीषारोपणों का भेद दिखला कर सत्यार्थप्रकाशलिखित वैदिक-विषय निरूपण करके उन की पुष्टि की गई थी।

अब पण्डित ज्वालाप्रसाद जी के भाई पण्डित बलदेवप्रसाद जी ने उस के भी उत्तर में "धर्मदिवाकर" नाम पुस्तक प्रकाशित किया है। यद्यपि इस पुस्तक में पं० बलदेवप्रसाद ने प्रायः हमारे लेखों पर ही कटाक्ष किये हैं और सत्यार्थप्रकाशस्थ विषयों के रुखन में बहुत कम परिश्रम किया है जो कि वास्तव में सत्यार्थप्रकाश के विषयों का रुखन और अपने पौराणिक विषयों का रुखन उन का कर्तव्य था सो बहुत कम किया है, इसलिये पं० बलदेवप्रसाद जी के लेख से वैदिकसिद्धान्त के मानने वाले आर्यसामाजिक समुदाय की कोई हानि नहीं, और इसलिये इस का उत्तर देना भी बहुत आव-श्यक नहीं, परन्तु तौ भी जिन लोगों को केवल "धर्मदिवाकर" ही देखने का अवसर मिलेगा उन्हें श्रम न हो, इसलिये इस धर्मदिवाकर के अनुचित अंशों के उत्तर में यह "दिवाकरप्रकाश" नामक लेख का आरम्भ किया जाता है ॥

धर्मदिवाकर पं० ५ भूमिका—दयानन्दीय पन्थ इस भारतवर्ष में संस्कृता-भिन्न जनों में यत्र तत्र प्रचलित होने लगा है ॥

उत्तर—वैदिकमार्ग को दयानन्दीय कहना अयुक्त है जब तक उस की वैदिकता सिद्ध न करें। जब कि वेद और उपनिषदों के भोध्यकार, आक्स-फोर्डयनिवर्सिटी के किसी समय संस्कृताध्यापक, शास्त्री आदि पदवी को प्राप्त, संस्कृत में भाष्य और शास्त्रार्थों के कर्ता लोग आर्यसमाज में उपस्थित हैं तब संस्कृतानभिन्नों में प्रचार लिखना भी वास्तव के विरुद्ध है। और भा-रतवर्ष के अतिरिक्त फ्लेडिलफिया अमेरिका देश तक आर्यसमाज का प्रचार इस थोड़े से काल में होगया है और ईसाई मुसलमान आदि बहु

उत्तर-प्रथम तो मनाज किसी ने नहीं छोड़ा और कहीं किसी मन्दबुद्धि पुरुष को संशय भी होगया हो तो उस के दूसरी ओर लक्षावधि आर्य्य भी तो पौराणिकमत छोड़ वैदिक बन चुके हैं, और बनते ही जाते हैं।

धर्मदि० पृ० ३ पं० २७ ग्रन्थ का नाम "भास्करप्रकाश" रक्खा है, प्रथम तो नाम ही अशुद्ध है क्योंकि "भाः करोतीति भास्करः" अर्थात् जो प्रकाश करे उसे का नाम भास्कर होता है फिर प्रकाश का प्रकाश क्या होगा।

उत्तर-तभी तो व्याकरण में अड़ने को हम आप को निषेध करते हैं। भला "करोति" का अर्थ "करता है" तब भास्कर नाम प्रकाश करने वाले का हुवा न कि प्रकाश का। फिर "प्रकाश का प्रकाश" यह अर्थ कब होसका है। सुनिये-

भाः प्रकाशस्तं करोतीति भास्करः सूर्यस्तस्य प्रकाशः=भास्करप्रकाशः। यथा सूर्यस्य प्रकाशाऽन्धकारं नाशयति तथैव ग्रन्थस्याऽस्य प्रकाशोपि अविद्याऽन्धकारनिर्मूलक इति बोध्यम् ॥

भाः प्रकाश को कहते हैं उस का कर्ता सूर्य=भास्कर हुआ। उस सूर्य=भास्कर का प्रकाश जिस प्रकार अन्धकार की निवृत्ति करता है उसी प्रकार इस ग्रन्थ का प्रकाश भी अविद्याकल्पित नाना मतों का अन्धकार मिटाता है। क्या आपने शीघ्रशीघ्र में भी प्रथम श्लोक "भासयन्त जगद्भासा" का प्रयोग भी नहीं देखा जो "करोति" के कर्म "भासम्" के स्थान में "भाः" लिख सारा। व्याकरण का ऐसा अजीब है तभी तो आर्यों की संस्कृताऽनभिज्ञ बताते हैं ॥

धर्म दि० पृ० ४ पं० ९ मित्रादि नाम से ईश्वर का ही ग्रहण करना चाहिये इस विषय में सत्यार्थप्रकाश में कोई वैदिक प्रमाण नहीं लिखा ॥

उ०-सत्यार्थप्रकाश में पुस्तक खोलकर देखिये कि ऋग्वेद मं० १ सूक्त १६४ सं० ४६ का प्रमाण स्पष्ट दिया है कि-

इन्द्रमित्रवरुणमग्निमाहुरथोदिव्यःससुपर्णो गुरुमान् ।

एकंसद्विप्राबहुधावदन्त्यग्निं यमं प्रातरिश्वां न माहुः ॥

इस मन्त्र का स्पष्ट अर्थ यही है कि (एकं सत) एक सत स्वरूप को (विप्राः बहुधा वदन्ति) विप्र लोग बहुधा कहते हैं (इन्द्र मित्रवरुणमित्यादि) इन्द्र मित्र और वरुण इत्यादि। फिर आप का लिखना कैसा अनर्गल है कि कोई वैदिक प्रमाण नहीं दिया। इस को आश्चर्य तो यह है कि इस प्रमाण को पं० जवालाप्रसाद जी और पं० बलदेवप्रसाद जी दोनों ने ही

दृष्टि से बाहर कर दिया और चुपकेसे आगे चल दिये। अब आप जो धर्म दि० पृ० ४ पं० १४ में लिखते हैं कि "अष्टौ पुत्रासो अदितिः"। मित्रश्च वरुणश्च धाता चाऽर्यमा च। अंशश्च भगश्च इन्द्रश्च विवस्वांश्चेति, इस का-

उत्तर-स्वामी जी ने वा हमने कहीं यह नहीं लिखा कि मित्रादि नाम से ईश्वर के अतिरिक्त अन्य अर्थ न लिया जावे। किन्तु प्रकरणानुसार लेना चाहिये। इस लिये उपासना स्तुति प्रार्थना के प्रकरण में परमात्मा, और व्यावहारिक प्रसंगों में अन्य पदार्थों के वाचक मित्रादि नाम समझने चाहिये। फिर आप के इस लिखने से क्या फल है कि अदिति के ८ पुत्रों के मित्रादि नाम हैं। अदिति के क्या आज कल भी कोई अपने पुत्रों के नाम मित्र इन्द्र इत्यादि रख सकता है परन्तु क्या उस के रखलेने से वे ऊपर लिखे वेदप्रमाणानुकूल परमेश्वर के नाम न रहेंगे? अवश्य रहेंगे ॥

ध० दि० पृष्ठ ४ पं० १८ से-यजुर्वेद में भी यह अदिति के पुत्र लिखे हैं ॥

महि त्रीणामवोस्तु द्युक्षं मित्रस्याऽर्चम्णः । दुराधश्च वरुणस्य ॥

यजुः अ० ३ मन्त्र ॥३१॥

(मित्रस्य) मित्र देवता की (अर्चम्णः) अर्चमा देवता की (वरुणस्य) वरुण देवता की (त्रीणाम्) इन तीनों देवता सम्बन्धी (महि) बड़ी (द्युक्षम्) श्रेष्ठ द्रव्यों से युक्त (दुराधर्षम्) तिरस्कार न पाने वाली (अवः) रक्षा हम को (अस्तु) हो ॥३१॥

उत्तर-इस मन्त्र से पूर्व मन्त्र यह है-

मानःशसो अररुषो धूर्तिः प्रण्डमर्त्यस्य ।

रक्षाणो ब्रह्मणस्पते ॥ ३ । ३० ॥ यजुः ॥

जिस का अर्थ यह है कि (ब्रह्मणस्पते) हे जगदीश्वर! आप की कृपा से (मा, नः, शंसः प्रणक्) नहीं, हमारा, स्तोत्र, नष्ट हो। (अररुषः मर्त्यस्य) परधनहारी मनुष्य की (धूर्तिः) धूर्तता से (नः, रक्ष) हमें बचाओ ॥

इस मन्त्र से अगले मन्त्र में "ब्रह्मणस्पते" पद की अनुवृत्ति जाती है तो आप के लिखे अनुसार ही समस्त पदों का अर्थ सही, तब भी यह तारुपर्य निकला कि मित्र अर्चमा वरुण इन तीनों देवतों अर्थात् दिव्यगुण युक्त भौतिक पदार्थों से, हे ब्रह्मणस्पते! परमात्मन्! हमारी रक्षा हो। अर्थात्

ऐसी कृपा कीजिये कि ये पदार्थ इस को सुखदायक हों ॥

यह प्रकरण देवता अर्थ का है क्योंकि परमात्मा से प्रार्थना की गई है कि वह इस से हमारी रक्षा करे। परन्तु "शक्तोमित्रः" इस मन्त्र में साक्षात् मित्र वरुण से ही प्रार्थना है इस लिये वहां मित्र वरुण आदि पदों का वाक्य परमात्मा ही समझना ठीक है। अन्य देवता नहीं ॥

घ० दि० पृ० ४ पं० २३ से-

ते हि पुत्रासो अदितेः । यजुः । ३ । ३३ ॥

ये ऊपर कहे अदिति के पुत्र हैं । इत्यादि ॥

उत्तर-त्रिसप्तदश यह अदिति के पुत्र हैं । इस से परमात्मा हमारी रक्षा करे । इस प्रसङ्ग में ये परमात्मा के वास नहीं परन्तु "इन्द्रमित्रं" ऊपर लिखे प्रमाणानुसार जब ये नाम परमात्मा के भी हैं तो "शक्तोमित्रः" इत्यादि मन्त्रों में परमात्मा ही अर्थ समझना ठीक है । और अदिति के पुत्र से भी यह तात्पर्य नहीं है कि मित्र वरुण आदि कोई प्राणी है । किन्तु जलादि भौतिक द्रव्यों के नाम हैं जो दिव्यगुणयुक्त होने से देवता और अदिति अखण्डित प्रकृति के पुत्र हैं । अदिति प्रकृति को कहते हैं, इस में प्रमाण-
चरुरदित्यै विष्णुपत्न्यै

अदिति विष्णु की पत्नी को कहते हैं क्योंकि प्रकृति और पुरुष जो सृष्टि के रहने वाले हैं उनमें विष्णु व्यापक पुत्र है और उपादान कारण प्रकृति स्त्री या पत्नी है । संसार में भी निमित्त कारण पिता और उपादान कारण माता होती है । यद्यपि पिता का भी किञ्चित् वीर्य उपादानकारण है परन्तु मुख्य करके समस्त शरीर में जन्मते समय जितने रस रक्त आंशु आदि होते हैं उन का उपादान माता ही है ॥

घ० दि० पृष्ठ ५ पं० १८ यदि विश्वास के लिये कोई हमारे पास आवे तो हम उस लिखे हुये का दर्शन करा सकते हैं । इत्यादि ॥

उत्तर-यदि आप सत्यार्थप्रकाश की आदि की लिखी कापी दिखला भी दें तो क्या आप के दिखलाने से यह सिद्ध होजायगा कि वह लेख श्रीस्वामी जी का ठीक सम्मत है । निदान तब भी तो वह स्वामी जी के बतलाने अनुसार परिहर्तों का ही लेख ठहरेगा । और स्वामी जी उक्त दिनों हमारे देश की भाषा उत्तम प्रकार से नहीं जानते थे तो उन के आशय को भूल से या आज ब्रह्म कर पाठ में और तात्पर्य में भेद होना सम्भव ही है ॥

घ० दि० पृ० ५ पङ्क्ति २४-नामक कबीर साहब ईसाई मुसलमानों के ग्रन्थ भी स्वाभी जीने संस्कृत ही में देखे थे ? अरबी की तालीम कहां हुई थी ?

उ०-इन लोगों के मतमन्बन्धी पुस्तक प्रायः नागरी भाषा में मिलते हैं जो कालान्तर में देश भाषा जानकर उन्होंने देखे और जो कुछ न देखा सो मु० इन्द्रमणि आदि उस समय के अरबी के विद्वान् लोगों से जान कर लिखा ॥

घ० दि० पृष्ठ ७ पं० २ कौन सनातनधर्मी अल्लोपनिषद् का प्रमाण करता है किसने माना है । कहां उस की गणना है १०८ उपनिषदों के मान मुक्तिपनिषद् में लिखे हैं उस में कहीं अल्लोपनिषद् का नाम नहीं । इत्यादि

उत्तर-चलो अच्छा हुआ आज एक कहर सनातनी ने अल्लोपनिषद् के नामने से नकार तो किया । परमात्मा सनातनियों को सुमति दे कि वे धीरे-धीरे शंकराचार्य के भाष्य तक १० वर्ष १२ उपनिषद् के अतिरिक्त शेष उपनिषदांशों को भी अल्लोपनिषद् के समान त्याग दें । अस्तु कैवल्योपनिषद् तो प्रायः के १०८ के अन्तर्गत है इसलिये उस का प्रमाण देकर जो स्वामी जीने सिद्ध किया कि ये सब नाम परमात्मा के हैं । इस के मानने से आप को कोई बाधा नहीं हो सकती । हां, यह दूसरी बात है कि अब की बार आप कैवल्योपनिषद् को भी अप्रमाण कहें । सत्यार्थप्रकाश में जो स्वामी जी ने अल्लोपनिषद् खपा है सो प्रमाण देने को नहीं किन्तु मिथ्या उपनिषदों में से एक नमूना (निदर्शन) दिया है कि इस प्रकार की कल्पना लोगों ने करके उपनिषद् नाम धर दिये हैं ॥

घ० दि० पृष्ठ ७ पं० ८-इन्द्र मित्रं किस वेद का मन्त्र कहां स्वामीजी ने लिखा है ? और क्या इस एक मन्त्र में स्वामीजी लिखित १०० नाम आगये । यदि नहीं आये तो शेष नाम अशुद्ध हैं । इत्यादि ॥

उत्तर-इन्द्र मित्रं मन्त्र स्वामीजी ने सत्यार्थप्रकाश पृष्ठ ४ में लिखा है और यह ऋग्वेद मं० १ सू० १६४ का ४६ वां मन्त्र है । आश्चर्य की बात है कि जिन लोगों ने सत्यार्थप्रकाश के आरम्भ ही में खपा यह मन्त्र तक नहीं देखा वे लोग भी सत्यार्थप्रकाश के खण्डन का उद्योग करते हैं ? और १०० नाम इस मन्त्र में नहीं आये तो उन का आना आवश्यक भी क्या था, केवल निदर्शन (नमूना) दिखाना कि इन्द्रादि नाम इस प्रकार के प्रमाणों से परमात्मा के हैं और शक्तोमित्रः० इस मन्त्र में आये हुए मित्रादि नामों से परमात्मा का ग्रहण करने में प्रमाण देने की आवश्यकता थी, सो इस मन्त्र में इन्द्र मित्र

आदि नाम आगये । १०० नामों में से शेष नामों की व्याख्या स्वामीजी ने इसलिये करदी है कि स्तुति प्रार्थना उपासना के प्रकरण में वेदों में इस प्रकार के नाम आवें तो इस प्रकार से उनके धातुज यौगिक अर्थ लेने चाहिये । न कि रूढी ॥ इस लिये व्याकरण से सिद्ध किये १०० नामों के ईश्वरार्थ में कोई दोष नहीं आता ॥

धर्मदि० पृष्ठ ७ पं० ११-और वेद के अनुकूल चाहें जहां का प्रमाण दे सकते हो तो दयानन्दजी ने अनेक शास्त्रीय ग्रन्थ तथा तन्त्र पुराण उप पुराणादि को लिखया कहा है । और शास्त्र और दश उपनिषदों में भी पृष्ठ ७१ में वेदविरुद्धता स्वीकार की है जब कि कोई पुरुष त्याज्य कहकर फिर उसी वस्तु को स्वीकार करे उस का लेख प्रमाद और घृणायुक्त क्यों न समझा जावे जब आप वेदानुकूल ही मानते हो तो प्रथम यह बातें वेद में ही दिखाइये । जब वेद में दिखा दो तो उन ग्रन्थों का प्रमाण दीजिये । यदि कुछ शक्ति विद्याकी हो तो सम्पूर्ण अपनी बातों मन्त्र भाग से साबित करे ।

उत्तर-वेद के अनुकूल चाहें जहां का प्रमाण निःसन्देह दे सकते हैं और आप को मानना पड़ेगा । स्वामीजी ने जो ग्रन्थों वा उन के किन्ही अंशों को त्याज्य लिखा है सो वेदविरुद्धांश का त्याग लिखा है न कि सब का । यह भी नहीं है कि स्वामीजी का यह लिखना कोई नई बात हो किन्तु जैमिनि ने भी सीमांसा में लिखा है कि:-

विरोधे त्वनपेक्ष्यं स्यादसति ह्यनुमानम् मी० अ० १ पा० ३ सूत्र ३ ॥

अर्थात् विरोध करने वाले वाक्य त्याज्य हैं और विरोध न होने ही से अनुकूल का अनुमान करना चाहिये । हम इस सूत्र को भास्करप्रकाश के पृष्ठ ५८ में अर्थसहित लिख भी चुके हैं तथापि आप ने उस पर ध्यान नहीं दिया न जाने भूल कर अथवा ईश्वर जाने, जान बूझ कर छोड़ दिया । जब कि अन्य ग्रन्थों को सर्वांश त्याज्य नहीं कहा किन्तु वेदविरुद्धांश मात्र त्याज्य कहा है तो आप का यह लिखना ठीक नहीं कि त्याज्य कह कर स्वीकार किया । और अपनी बातों वेद में दिखाने को जो कहते हो सो प्रथम तो यह बताइये कि क्या सन्ध्या आचमन अग्निहोत्र आदि आर्य्यसमाजियों की बातों हैं सनातनियों की नहीं? यदि हैं तो "अपनी" क्यों लिखा है । तथा जब सन्ध्या आदि का वेद में विरोध नहीं तो वेदानुकूल स्वयं हुवे । यदि विरोध है तो जैसे हम मूर्तिपूजा के विरुद्ध वेदमन्त्र देते हैं कि:-

न तस्य प्रतिमा अस्ति० । यजुः ३२।३

इसी प्रकार आप को भी सन्ध्या आचमनादि से विरोध है तो वेद में इस का निषेध दिखाइये । आज कल पण्डितों ने अब तक सन्ध्या आदि को वेदविरुद्ध सिद्ध भी नहीं किया है । इसलिये यह कीर्ति आप को शोभा भी देगी ॥

धर्मदि० पृष्ठ ७ पं० २३ में-यदि वेदानुकूल ही प्रमाण है तो इन ब्रह्माख्य के ग्रन्थ इज्जील कुरानादि ने क्या विगाड़ा है । सत्य तो यह है आपके मतलब का नाम वेदानुकूल है ॥

उत्तर-आप नहीं जानते कि इज्जील कुरानादि ने क्या विगाड़ा है? क्या इज्जील के उपदेष्टा वेद की निन्दा करते, वेदानुयायियों की भोली सन्तानों को वेद का धर्म छुड़ाकर ईमाई बनाते और वेद का शत्रु बनाते आप ने नहीं देखा । और क्या कुरान के अनुयायियों द्वारा वेदानुयायियों के धर्म धन मान प्रतिष्ठा और पर लोक तथा इस लोक को विगाड़ कर साधारण और बलपूर्वक मुसलमान बनाया गया । यह भी आप नहीं जानते । सच है, "ऐसी बहू मत देव विधाता । घरकों से खैर पड़ोसी से जाता" ॥ हमारे मतलब का नाम वेदानुकूल है नहीं किन्तु जो वेदानुकूल है वही हमारा मतलब है ॥

धर्मदि० पृष्ठ ७ पं० २५-और जब अपना मत स्थापित करते हो तब अपने घर के प्रमाण दीजिये दूसरों के स्थान की वस्तु मत छुवो । इत्यादि ॥

उत्तर-

परमतमऽप्रतिषिद्धं स्वमतम् ॥

जितना पराया मत अपना निषिद्ध न हो उतना स्वमत ही है । जिस प्रकार सच बोलना सब सतों का अपने से निषिद्ध नहीं है तो स्वमत हुवा । वस ऐसी बात के सिद्ध करने लिये जो पराये मत में मानी गई हो और अपने मत में उस का निषेध न हो, वह अपना ही मत समझना चाहिये । इस के अनुसार जिन बातों को हिन्दू लोग मानते हैं उन के लिये उन के माने ग्रन्थों का प्रमाण देकर भी सिद्ध करना अनुचित नहीं । वेदानुकूल का अर्थ साक्षात् ही वेद में वर्णित हो, यह नहीं है किन्तु वेद के विरुद्ध न हो वह वेदानुकूल समझा जायगा । जिस प्रकार राजा के अनुकूल ही समझा जाता है और समझा जाना चाहिये । इस विषय में जैमिनि की मत हम ऊपर दिखा चुके हैं ॥

धर्मदि० पृष्ठ ८ पं० ४-ब्रह्मारूप होकर जगत् मो बनाता है इस में आप को संदेह है-तौ सत्यार्थप्रकाश पृष्ठ १६ पं० ९ बृहस्पति को बड़ों से बड़ा और आकाशादि ब्रह्माण्डों का स्वामी लिखा है। इस में आकाश और ब्रह्माण्ड कहां से घुस पड़ा ॥

उत्तर-बृहस्पति शब्द का समास "बृहतां पतिर्बृहस्पतिः" है। जिस का अर्थ यह हुआ कि "बड़ों का पति स्वामी" ब्रह्माण्ड और आकाश बहुत बड़े हैं परमात्मा इन से बड़ा और इन का स्वामी भी है इस लिये आकाश और ब्रह्माण्ड घुस पड़ा। आप को यह सिद्ध करना था कि "ब्रह्मारूप होकर" यह किस अक्षर पद वाक्य का अर्थ वा ध्वनि है, सो न करके केवल बृहस्पति शब्द के स्वामीजीकृत अर्थ में वृथा दोषारोपण से काम नहीं चलेगा ॥

धर्मदि० पृष्ठ ८ पं० १२-

इन्द्रोमायाभिः पुरुरूप ईयते । इत्यादि ॥

इन प्राणों से रूप होना सिद्ध है। इन को जो ईश्वर का विग्रह है पूर्वज विद्वान् बनाना आप के संन्यासी जी की मोटी बुद्धि का फल है ॥

उत्तर-क्या मन्त्र में "रूप" शब्द आने से ही ईश्वर का रूप सिद्ध हो गया। ऐसा है तौ-

अशब्दमस्पर्शमऽरूपमव्ययम् ॥

इत्यादि उपनिषद्वाक्यों में आये "अरूप" पद का क्या अर्थ कीजियेगा। क्या रूप पद के आते ही विग्रह (देह) सिद्ध हो जाता है? क्या जब यह कहा जाता है कि "वचन रूपी वाण सत मारी" तौ वचन (शब्द) का कोई रूप=विग्रह वा देह हो जाता है? नहीं, किन्तु यहाँ रूप शब्द, स्वरूप वा संज्ञानात्र वाली का वाचक है। जैसे "सच्चिदानन्दस्वरूप" में स्वरूप शब्द सत्ता की बोध कराता है। यदि आप रूप शब्द से काय=देह लेंगे तौ-

सपर्यगाच्छुक्रमऽकायमऽवृणो ॥

इत्यादि वेदवाक्यों में आये "अकाय" पद का क्या निर्वाह करियेगा? अकाय विष्णु शिव आदि देहधारियों को "पूर्वज विद्वान्" कहना क्या अनुचित है? उन को "अवरज अविद्वान्" तौ नहीं कहा। स्वामीजी की बुद्धि को "मोटी" बनाना आप की "पतली" बुद्धि का फल है ॥

धर्मदि० पृष्ठ ८ पं० १६ भङ्ग पीना तौ शिवजी की उपासना का फल है

परन्तु मुरादावाद में जल पेचवान के साथ आये ये तब हुक्का पीना कदाचित् आप से स्वामियों की संगति का फल होगा।

उत्तर-प्रथम तौ हुक्के पर आक्षेप करने और सत्यार्थप्रकाश के खण्डन से कुछ सम्बन्ध नहीं। फिर स्वामी जी का पेचवान हुक्का पीना भङ्ग आदि मादकों के समान दूषित नहीं, और ये हुक्का व्यसन की रीति से पीते थे इस में कोई प्रमाणा नहीं, हम स्वामियों में हुक्का पीने का वाप दादों से रिवाज नहीं, और आप भी गौड़ हैं तौ कलियुगी जन्मिधर्म के अनुसार हुक्के ही से जाति है तौ आप के आक्षेप को अवकाश नहीं।

धर्मदि० पृष्ठ ८ पं० १९-२२ वर्ष तक भङ्ग स्वामीजी ने छोटी होगी और फोक सही रहा तभी तौ आज तक बदल करते भी सत्यार्थप्रकाश अशुद्धियों से पूर्ण रहा ॥

उत्तर-क्या किसी पुस्तक के अशुद्ध छपने से ग्रन्थकार का भङ्ग पीना साबित हो जाता है? ऐसा है तौ, भङ्ग को भंग, जगत् को जगत, बृहत् को बृहत्, बृहस्पति को बृहस्पति, वभूव को वभूव, विद्वान् को विद्वान्, संन्यासी को संन्यासी, जङ्गल को जंगल, इत्यादि प्रतिपृष्ठ और प्रतिपङ्क्ति शतशः अशुद्धि धर्मदिवाकर में छपी हैं, क्या आप ने भङ्ग ही पीकर छपाया है? हमारे कहने का यह तात्पर्य नहीं है कि हमारे वा स्वामी जी के अनाये छपाये पुस्तकों में अशुद्धि न रहें वा न छपें वा स्वामी जी और हम सर्वत्र हैं किन्तु "छाज बोले तौ बोले चलनी भी बोलती है जिस में १२ छेद"। इस कहावत के अनुसार आप के छोटे से पुस्तक में सहस्रशः अशुद्धि रहते हुवे भी स्वामी जी कृत सत्यार्थप्रकाशादि की अशुद्धियों का उलाहना देना ठीक नहीं, पुस्तकों में अशुद्धियां रह ही जाती हैं।

धर्मदि० पृष्ठ ८ पं० २८ पं० जी ने देव शब्द का अर्थ मिथ्या और अशुद्ध बताया है तथा नारायण शब्द का अर्थ मनु से विरुद्ध बताया है।

उत्तर-देव शब्द के १० अर्थों में केवल एक अर्थ में दूषण दिया है कि (सद्) का अर्थ-मदीस्त्रों का ताड़न करने वाला, नहीं होता। सो क्या महादेव के तुल्य सभा करने वाला अर्थ है? नहीं, मदी हर्ष धातु का मद् शब्द बना है और अन्तर्भूत शिञ्जर्ष मान कर हर्ष करने वाला अर्थ हुवा। इन्द्रोन्मत्त लोग मद् में शरीरस्थ प्रथम हर्ष को नष्ट करते हैं परमात्मा उन्हें वाइत काके हर्ष का अर्थ सुख देता है। इसलिये स्वामी जी का लिखा अर्थ

बन सकता है। आपो नारा० इत्यादि श्लोक से नारायण शब्द के अर्थ में यह लिख देने से कि "अशुद्ध है", अशुद्ध नहीं हो सकता। किन्तु क्या अशुद्धि है यह तो न पं० उवालाप्र० ने लिखा, न आप लिखते हैं। केवल अकारण अशुद्ध बताना सहज बात समझ लिया है।

मङ्गलाचरण

धर्मदि० पृ० १० पं० १ सत्यार्थप्रकाश में अनेक दुर्वाक्य और असत्य कपोलकल्पित वेदमन्त्र बना कर लिखना अमङ्गल रूप क्यों न समझा जायगा। उदाहरण के लिये स० पृ० २२३

ततो मनुष्याअजायन्त, और-मनुष्या ऋषयश्च ये।

क्या यह दो वाक्य इसी प्रकार कहीं आप यजुर्वेद में दिखला सकते हैं? एक नुकते से जाल होकर मनुष्य दण्ड योग्य और अविश्वासी गिना जाता है, सत्यार्थप्र० में सैकड़ों असत्य कल्पित लेख हैं, इस कारण अमङ्गल रूप ही है।

उत्तर-अब ग्रन्थ ही का उत्तर होता है न? जहाँ २ आप जो २ कपोलकल्पितता बतायेंगे वहाँ २ उत्तर का उत्तर दिया ही जायगा। हा, जो उदाहरण के लिये आपने दो वेदवाक्य लिखे हैं, उन वाक्यों का समाधान सुनिये-

जाल बनाना उसे कहते हैं जिन में अपने प्रयोजन को सिद्ध करने और दूसरे को हानि पहुंचाने के अभिप्राय से किसी प्रकार के बनावटी प्रमाण को प्रमाण की रीति पर दिखलाया जावे, जिस प्रमाण को कि प्रमाण देने वाला जानता ही कि यह प्रमाण यर्थाथ में मेरा पक्षपोषक नहीं परन्तु मैं इस प्रमाण को झूठ मूठ बना कर दिखला दूंगा तो मेरा प्रयोजन सिद्ध होजायगा और दूसरे की हानि भी चाहे हो। परन्तु स्वामी जी के लिखे उन वाक्यों से जिन को उन्होंने वेदवाक्य करके लिखा है, क्या यह सिद्ध होता है कि उन्होंने ने अपने प्रयोजन सिद्ध करने की कल्पित मन्त्र घड़ लिये? विचारना चाहिये कि वहाँ प्रकरण क्या है। सत्यार्थप्रकाश में वहाँ यह प्रश्न है कि- (प्रश्न) सृष्टि की आदि में एक वा अनेक मनुष्य उत्पन्न किये थे वा क्या?। इस प्रश्न के उत्तर में यह सिद्ध करने को कि एक मनुष्य नहीं किन्तु अनेक मनुष्य उत्पन्न हुये, स्वामी जी ने उक्त दो वाक्य लिखे हैं। वक्ता का तात्पर्य समझने के लिये वाक्य के सम्पूर्ण अवयवों पर ध्यान देना चाहिये। इस प्रश्न को उठा कर उत्तर देने में स्वामी जी का तात्पर्य यह है कि सृष्टि का बीज एक २ मनुष्य पशु पक्षी आदि नहीं है किन्तु मनुष्यादि अनेकों से

सृष्टि आरम्भ हुई। केवल मनुष्य शब्द लिखने का कारण यह है कि सृष्टि में मनुष्य प्रधान है, प्रधान के उपलक्षण से अप्रधान पशु पक्षी कीट पतङ्गादि का भी ग्रहण होता है। जैसे किसी को दधि की रक्षार्थ किसी से कहना ही तो वह कहता है कि "देखो दही रखा है कठवा न खाजावे, देखते रहना" तौ वक्ता का तात्पर्य दही की रक्षा में है न कि केवल कठवे (काक) मात्र से, किन्तु कठवा कुत्ता आदि सभी से दही की रक्षार्थ कहने में तात्पर्य है। परन्तु काक का दही खाजाने को आजाना अधिक सम्भव मानकर वह केवल काक का नाम ही लेता है। तथापि रखवारे को चाहिये कि कठवे के अतिरिक्त कुत्ते आदि से भी दही को बचावे। इसी प्रकार स्वामी जी का मुख्य तात्पर्य एक वा अनेक में है, न कि केवल मनुष्य में। अब सोचना चाहिये कि उन के इस प्रश्न का उत्तर यजुर्वेद से क्या मिलता है कि सृष्टि का आरम्भ एक २ प्राणी से हुआ वा अनेक २ से?।

यजुर्वेद के ३१ वें अध्याय में यह ८ वां मन्त्र है कि-

तस्मादश्वा अजायन्त येके चोभयादंतः । गावोह जज्ञिरे

तस्मात्सस्माज्जाता अजावयः ॥ यजुः ॥ ३१ । ८ ॥

इस का अर्थ यह है कि उस पुरुष परमात्मा से घोड़े, नीचे ऊपर दान्त वाले, गौ आदि और एकदान्त वाले और बकरे भेड़ आदि सब उत्पन्न हुये।

यहाँ अश्वाः, उभयादंतः, गावः, जाताः, अजावयः, इतने बहुवचन आये हैं जो इस बात का प्रमाण हैं कि प्रत्येक प्राणी की जाति में अनेक उभक्तियां सृष्टि के आरम्भ में उत्पन्न हुईं। फिर इस से अगले मन्त्र में:-

तं यज्ञं बर्हिषि प्रौक्षन् पुरुषं जातमग्रतः । तेन देवा

अयजन्त साध्या ऋषयश्च ये ॥ यजुः ३१ । ९ ॥

इस का अर्थ यह है कि देव, साध्य और ऋषिलोग उत्पन्न हुये उन्होंने उस अपने से पूर्ववर्तमान, पूजनीय, [पुरुष-परमात्मा] को हृदय रूप कुशासत्र पर स्थित पाया और पूजित किया ॥

यहाँ भी साध्याः, देवाः, और ऋषयः इन बहुवचनों से प्रतीत होता है कि साध्य और ऋषिसंज्ञक बहुत से मनुष्य सृष्टि के आरम्भ में उत्पन्न हुये ॥

बस इस से प्रमाणित है कि जिस प्रश्न के उत्तर में स्वामी जीने दो वाक्यों से सिद्ध किया है कि सृष्टि के आरम्भ में मनुष्यादि प्राणियों की अनेक २

ठ्यक्तियां उत्पन्न हुईं न कि एक २। सो इन मन्त्रों से ठीक पाया ही जाता है। इस लिये स्वामी जीने अपने पक्ष के सिद्ध करने के लिये असत्य कल्पित नहीं किया। और जो कुछ लिखा है वैसा भाव ऊपर लिखे दो वेदमन्त्रों में उपस्थित है। केवल यह भेद है कि:-

“ तस्माद्दशा अजायन्त ” के स्थान में-

“ ततो मनुष्या अजायन्त ” है। और

“ साध्या ऋषयश्च ये ” के स्थान में-

“ मनुष्या ऋषयश्च ये ”

इतना पाठभेद है। परन्तु दोनों मन्त्रों में वह भाव उपस्थित है जो स्वामी जीने लिखा है। तथा यह भी सम्भव है कि बोलने वा लिखने में यह भेद पड़ गया हो अथवा किन्हीं लिखी हुई पुस्तकों में जिन पर स्वामीजी ने पढ़ा हो, ऐसा भिन्न पाठ हो ॥ परन्तु यह किसी प्रकार नहीं सिद्ध होता कि स्वामी जी ने स्वप्रयोजनार्थ कल्पना करली ॥

ध० दि० “हिरण्याक्ष पृथिवी का बोरिया बना कर ले गया” इस प्रकार सत्यार्थप्रकाश में लिखा है। क्या कहीं यह ऐसी कथा आप भागवत में दिखा सकते हैं। इत्यादि ॥

उत्तर-आप जो बार २ इस बात का जोर देते हैं कि क्या आप ऐसा ही पाठ भागवत वा यजुर्वेद में दिखा सकते हैं। हम, आप ही से पूछते हैं कि क्या आप “हिरण्याक्ष पृथिवी का बोरिया बना कर ले गया” यह पाठ इसी प्रकार सत्यार्थप्रकाश में दिखा सकते हैं? सत्यार्थप्रकाश में ऐसा पाठ कहीं नहीं। तब आप यह उत्तर देंगे कि ऐसा पाठ नहीं परन्तु यह तात्पर्य तो है। तो हमारा भी यही उत्तर जानिये कि भागवत में हिरण्याक्ष की लेजाई हुई पृथिवी का वाराहावतार द्वारा उद्धार करना और हिरण्याक्ष का वाराह द्वारा मारा जाना आदि असम्भव कथा तो भागवत में हैं ही, स्वामी जी क्या भागवत का शब्दानुवाद करते हैं? किन्तु आशय ही लिखते हैं। इसलिये सत्यार्थप्रकाश में प्रकाशित भागवत की समस्त पोल का समाधान जब तक आप न करें तब तक इन बातों से काम नहीं चल सकता ॥

आगे ध० दि० पृ० १० पं० ११ से पृ० ११ पं० ६ तक कृष्ण और हरि शब्दों को ईश्वरवाचक सिद्ध करने के लिये जोर लगाया है।

उत्तर-‘शब्दस्तोममहानिधि’ कोई आर्ष ग्रन्थ नहीं, उस से सिद्ध करना, स्वामी जी के प्रति कुछ काम नहीं दे सका। कृषिभूवाचकः० इस कारिका को हमने पूछा था कि किस ग्रन्थ की है? आप इस को महाभारत उद्योगपर्व १०। ५ के पते पर लिखते हैं। हमने कलकत्ते के प्रतापचन्द्र राय मुद्रापित महाभारत के पुस्तक को देखा तो उसमें १० वें अध्याय में वहां केवल ७ श्लोक हैं उन में आप की कारिका का पता भी नहीं प्रत्युत “कृष्ण” शब्द भी नहीं। यदि पुराणों में और विशेष कर महाभारत में २४००० के १००००० से ऊपर घडन्त के कारण किसी महाभारत में यह पाठ निकल भी आवे तो महाभारत इतिहास का पुस्तक है, व्याकरण वा कोष वा निरुक्त का नहीं, जिस का प्रमाण इस विषय में ठीक हो। यथा उस में आदि पर्व में लिखा है कि-

चतुर्विंशतिसाहस्रीं चक्रे भारतसंहिताम्

किर २४००० के एक लक्ष से ऊपर बनते और मुम्बई के छपे से कलकत्ते के छपे हुवे में भी सहस्रावधि श्लोकों का अन्तर होते हुवे ऐसे विवादास्पद विषय में उस का प्रमाण ही क्या। आप जो “कृषेर्वर्ण” उणा० तृतीय पा० से कृष्ण शब्द बनाते हैं सो तो हमारा पक्षपोषक है कि ‘कृष्ण’ काले वर्ण अर्थात् रङ्ग को कहते हैं।

और आप जो “रमु क्रीडायाम्”। से राम शब्द बनाते हैं सो शब्द तो प्रायः सभी किसी न किसी धातु से बन जाया करते हैं परन्तु राम कृष्ण के अवतार और ईश्वर होने में जो प्रमाण आप देंगे उस की समालोचना हमारा कर्तव्य होगा। कृपा करके यह भी लिखिये कि “कृषिभूवाचकः” के तुल्य “इहोपहृतं गेहेषु” यह श्लोक भी किसी आर्ष ग्रन्थ का है? वा “अटकलपञ्च प्रमाणम्” ही है ॥

अब वह प्रमाण सुनिये, जिस से कृष्णावतार सिद्ध करने का उद्योग किया है। धर्म दि० पृ० ११ पं० १-

यः कृष्णः केश्यसुरः स्तम्बज उत तुण्डिकः। अरायानस्या मुष्काभ्यां भंससोअपहन्मसि ॥ अथर्व कां० ८ अनु वाक ३ सूक्त ६ मं० ५

(यः कृष्णः) जो कृष्ण (केश्यसुरः) केशीअसुरः केशीअसुर को तथा (स्तम्बजः) स्तम्ब से उरपन्न दावानल को (उत) और (तुण्डिकः) बकासुर को तथा (अरायानस्या मुष्काभ्याम्) शकट के दोनों ओर के भागों को (भंससः)

विदीर्ण करके (अपह्नमसि) नाश करते हुए ॥ (ध० दि० में अथर्व सं० का० ८ प्र० १९ अ० १ सं० ५ ऐसा पता है सोचिन्त्य है)

उत्तर-इस मन्त्र के अर्थ में केशी, असुरः, स्तम्बजः, तुण्डिकः, इन चार पदों का तो आपने प्रथमाविभक्ति में द्वितीया का अर्थ उलटा कर लिया। "तुण्डिक" शब्द का अर्थ "बकासुर" करने में कोई प्रमाणा नहीं, असुरकोश में तुण्ड=मुख और तुण्डी महादेव के नन्दी का नाम है। तथा अन्य किसी कोषादि से भी बक का अर्थ नहीं निकलता। "अरायानस्या मुष्काभ्याम्" इस के अर्थ में इतने दोष हैं-पदपाठ के विरुद्ध अरायान्, अस्याः, मुष्काभ्याम्, इन ३ पदों के दो पद करना। "०यानस्याः" के स्थान में "०यानस्य" मानना। मुष्क शब्द का अर्थ शकट (गाड़ी) के दोनों भाग, कहीं किसी ने नहीं माने, सो मन माना अर्थ का अनर्थ करना। असुरकोषादि में मुष्क नाम अण्डकोष का है। 'भंससः' का अर्थ 'विदीर्ण करके' कैसे हो गया, अन्याधुन्य वा इस में कहीं रका वा ल्यप् प्रत्यय का चिह्न भी है? 'अपह्नमसि' यह उत्तम पुरुष का बहुवचन है। इस का आपने प्रथम पुरुष और एकवचन का अर्थ किया तथा वर्तमानकाल के स्थान में भूतकाल का अर्थ किया। यदि कहो कि वेद में व्यत्यय होता है तो व्यत्यय मान कर जिस पद का अन्वय न होसका हो उस का अन्वय ठीक करते हैं वा मन्त्र के समस्त पदों में व्यत्यय ही व्यत्यय कर डालते हैं। यदि ऐसा हो तो वेदों का जो चाहे सो अर्थ कर दिया जावे। फिर अथर्व वेद के मन्त्र बूढ़ने की ही क्या आवश्यकता थी। 'गणानां त्वा०' का ही व्यत्यय मान कर कृष्णावतार रामावतारादि क्यों न सिद्ध कर दिया। आप ने सभक लिया कि अक्षरार्थ समझने वाला जो सनातनधर्मसभा में होगा वह तो हम को अपने पक्ष का जान के बोलेंगा नहीं, निरक्षर अद्वालु हैं ही हैं। अच्छा व्यत्यय किया! प्रथमा का द्वितीया, तीन पद के दो पद, द्वितीयान्त का प्रथमान्त, उत्तम पुरुष का प्रथम पुरुष, बहुवचन का एकवचन, और जिन पदों का जो अर्थ किसी कोषादि में नहीं, वह निराला अर्थ। धन्य!।

हम ठीक अर्थ करेंगे उस पर तो आप को कदाचित् अद्वा न हो। इस लिये आप के माननीय सायणाचार्य का भाष्य और उस का भाषार्थ ही नीचे लिखते हैं, जिस से आप को और आप के अनुयायियों को विदित हो जावे कि वेद की ओर भांकना किसे कहते हैं। इस आठवें काण्ड के अनुवाक १ सूक्त २ में मुण्डन संस्कार के मन्त्र हैं इस से भी संस्कारप्रकरण ठीक जाणपड़ता है।

सूक्तारभे सायणाचार्यः-सीमन्तोन्नयनकर्मणि अनेन अर्थ-
सूक्तेन श्वेतपीतसर्षपान्संपात्याऽभिसन्त्र्यगर्भिण्या बध्नीयात् ।

अथ सायणकृतो मन्त्रार्थः-

यः प्रसिद्धः कृष्णः कृष्णवर्णः केशी केशवान् प्रकृष्टकेशः एतन्नामा असुरः तथा स्तम्बजः स्तम्बे जातः असुरः। उत अपि च तुण्डिकः तुण्डं मुखं कुटिसतमुखः एतन्नामा असुरः। एते सर्वे अराया दुर्भागस्तान् अरायान् अस्यागर्भिण्याः मुष्काभ्याम्। स्त्रीणामपि मुष्कमस्ति "व्यक्तं पुंसो न तु स्त्रियाः" इति स्मरणात्। मुष्काख्यप्रदेशाभ्यां तत्रापि भंससः कटिसन्धिप्रदेशात् अपह्नमसि अपह्नमः ॥

जिस सूक्त का यह मन्त्र है उस के आरम्भ में सूत्रकार के साह्य से सायणाचार्य कहते हैं कि "सीमन्तोन्नयन संस्कार में इस अर्थसूक्त से श्वेत और पीली सरसों (सर्षप) मिला कर मन्त्र पढ़ कर गर्भवती के बान्ध देवे।"

और मन्त्र का भाष्य इस प्रकार सायणाचार्य ने किया है कि:-

"जो प्रसिद्ध काले रंग वाला, बालों वाला, प्रकृष्टकेश नामक असुर है। तथा स्तम्ब में उत्पन्न हुआ असुर है और जो निन्दितमुख वाला तुण्डिक नामक असुर है। ये सब दुर्भग (बदबख्त) हैं। इन दुर्भगों को इस गर्भवती के मुष्कों से और उस में भी कटि भाग की सन्धि की जगह से भगाते हैं (हम) ॥ स्त्रियों के भी मुष्क होते हैं क्योंकि "पुरुष के प्रकट और स्त्री के प्रकट नहीं" ऐसी स्मृति के प्रमाण से ॥

हमारे 'सनातनी' भाई यदि सायणाचार्य पर भी विश्वास करें और सूत्रकार पर विश्वास करें (जैसा कि करते ही हैं) तो ऊपर लिखे कृष्णावतार सिध्यर्थ अनर्थ से बच कर वेद का अनर्थ करने सुनने सुनाने के अपराध से अधिकांश बच जावें ॥

अब रामावतार की सिद्धि का मन्त्र सुनिये। धर्म दि० पृ० ११ पं० १५-
"भद्रा भद्रया सामवेद के उत्तरार्चिक दयानन्दतिनिरभास्कर के २६७ पृष्ठ में" इत्यादि ॥

द०ति० भा० के पृष्ठ २६७ में नहीं किन्तु १६७ में भद्रया नहीं किन्तु भद्रया, यह मन्त्र रामावतार सिद्धि में दिया है कि-

भद्राभद्रयासचमानागात् स्वसारञ्जारोअभ्येतिपशवात् ।

सुप्रकैतैर्युतिभिरग्निर्वितिष्ठन्नुशद्विर्वर्णैरभिराममस्थात् ॥

यदा (भद्रः) भजनीयः श्रीरामः (भद्रया) भजनीयया श्रीसीतया (सचमानः) सहितः (आगात्) आगच्छति देहे प्रादुर्भवति तदा (जारः) रावणः (स्वसारं) ऋषीणां रुधिरणोत्पन्नत्वाद्भगिनीतुल्यां सीतां (अभ्येति) अभिगच्छति (पश्चात्) अन्तकाले (अग्निः) क्रोधेन प्रज्वलितो रावणः (अभितिष्ठम्) युद्धे श्रीरामस्य सन्मुखे तिष्ठन् सन् (सुप्रकेतैः) सुप्रज्ञानैः (उ-शब्धिः) श्वेतैः (वर्णैः) द्युतिभिः कुम्भकर्णादीनां जीवात्मभिः सह (रामम्) श्रीरामरूपं विष्णुं (अस्थात्) विष्णोः सामीप्यतां प्राप्तवान् ॥

भाषार्थ भद्र राम भद्रा सीता जी के साथ प्रगट हुए तब जार रावण ने ऋषियों के रुधिर से उत्पन्न होने के कारण भगिनी समान जानकी की हरण किया पीछे अन्तकाल पर क्रोध से प्रज्वलित रावणने सन्मुख होकर कुम्भकर्ण आदि के जीवात्माओं के साथ श्रीराम की सामीप्यता को पाया ॥

उत्तर-धन्य हो! भद्र=राम। भद्रा, स्वसा=सीता। अग्नि=रावण। वर्ण=कुम्भकर्णादि के जीवात्मा। ये जो आपने अर्थ किये इन में व्याकरण निरुक्त कोष निघण्टु ब्राह्मणग्रन्थादि किसी का भी कुछ प्रमाण है वा आप को आकाशवाणी हुई? कृपा कर के संहिता के पुस्तक में देखिये कि इस मन्त्र का "अग्नि" देवता है। निरुक्त के मतानुसार-

या तेनोच्यते सादेवता।

जिस का मन्त्र में वर्णन हो वह देवता उस मन्त्र का होता है। तदनुसार अग्नि देवता का वर्णन इस मन्त्र में है। हम जो अर्थ करेंगे सो तो सामवेदभाष्य (हमारे किये) में देखियेगा ही। परन्तु अभी सायणाचार्य के भाष्य से ही सन्तोष करिये और जानिये कि इस में राम सीता का वर्णन नहीं है। इस मन्त्र से पूर्वले-

३ १२ २२ ३ १२

कृष्णायदेनीमभि-इत्यादि

मन्त्र का भी अग्नि देवता है। और इस से अगले-

१२

३

कया ते अग्ने अङ्गिर-इत्यादि

मन्त्र का भी अग्नि देवता है। फिर बीच में रावण कहां से आय कूद पड़ा ॥

सायणाचार्यभाष्यम् ॥

३ २ ३ २ ३ १ २ ३ २ ३ १ २ ३ २ ३ २ ३ २ ३ २ ३ २

भद्रोभद्रयासचमानआगात्स्वसारआरोअभ्येतिपश्चात् ।

३ १२ २२ ३ २ ३ ३ १ २ ३ १ २ ३ २ ३ १ २

सुप्रकेतैर्द्युभिरग्निर्वितिष्ठन्नुशद्विर्वर्णैरभिराममस्थात् ॥ ३ ॥ ५

“भद्रः” भजनीयः कल्याणः “भद्रया” भजनीयया सचमानः “आगात्” आगच्छति। ततः “पश्चात्” “जारः” जरयिताशत्रूणां “सोऽग्निः” “स्वसारं” स्वयं सारिणीं भगिनीं वा आगतामुषसम् “अभ्येति” अभिगच्छति। तथा “सुप्रकेतैः” सुप्रज्ञानैः “द्युभिः” दीप्तिभिस्तेजोभिः सह “वितिष्ठन्” सर्वतो वर्तमानः सोऽग्निः “उशब्धिः” श्वेतैः “वर्णैः” वारकैरात्मीयैस्तेजोभिः “रामम्” कृष्णं शर्वरं तमः “अभ्यस्थात्” सायंहोमकाले अभिभूय तिष्ठति ॥ ३ ॥ ५

सायणकृत भाष्य का भाषार्थ-भजनीय भजनीया के सहित आता है।

(किन्तु) शत्रुओं का नाशक वह अग्नि, स्वयं चलने वाली वा भगिनी आई हुई उषा के सामने आता है। तथा भले प्रकार प्रज्ञान तेजों के साथ सब ओर वर्तमान वह अग्नि, श्वेतवर्ण रोकने वाले अपने तेजों से “रामम्”, काले रात्रि के अन्धियारे को सायं होमकाल में तिरस्कार करके स्थित होता है आप तो ‘राम’ का अर्थ दाशरथि करते हैं और सायणाचार्य ‘राम’ का अर्थ “काला अधियारा” करते हैं, कहिये आप का अर्थ माने वा आप के माननीय सायणाचार्य का? आप ने तो “व्यत्यय” के सहारे और बहुल के सहारे वेद का अर्थ करना हंसी ठट्ठा समझ लिया है। हम यह नहीं कहते कि सायणाचार्य का भाष्य सन्देहरहित है। परन्तु हां, आप के पक्ष के आचार्य का भाष्य भी आप के अर्थ का पोषक नहीं इसलिये हमने यह भाष्य

उद्धृत किया है ॥

अब तीसरे कृष्णावतारसाधक मन्त्र की व्यवस्था सुनिये:-

धर्म० दि० पृ० ११ पं० १८ में द० ति० भास्कर के पृष्ठ १६८ का संकेत किया है कि उस में श्रीकृष्णावतार का वर्णन है। सो द० ति० भा० पृ० १६८ में मन्त्र और उस का अर्थ इस प्रकार है:-

कृष्णंतएमरुशतः पुरोभाश्चरिष्णुर्विर्वेषामिदेकं

यदप्रवीतादधतेहर्गर्भं सद्यश्चिज्जातोभवसीदुदूतः ।

ऋ० सं० ४ सू० १ सं० ९ अ० १

पद-कृष्णं ते एम रुशतः पुरःभाः चरिष्णु अर्चिः वपुषाम्
इत् एकम् यत् अप्रवीता दधते ह गर्भम् सद्यः चित् जातः भवसि
इत् उदूतः

अर्थ-कृष्णंत एम इति, हे भूमन् ते तव रुद्र रूपेण पुरस्तिस्रो
रुशतो नाशयतः यद्वा पुरःस्थूलसूक्ष्मकारणदेहान् ग्रस्त स्तुर्ध्वं
स्वरूपस्य यत्कृष्णंभाः सत्यानन्दचिन्मात्रं रूपं तत् एम प्राप्नु-
याम यस्य एकमित् एकमेव अर्चिर्ज्वालावदंशमात्रं समष्टिजी-
वं वपुषां देहानां अनेकेषु देहेषु चरिष्णुर्भोक्तरूपेण वर्तते यत्कृष्णं
भाः अप्रवीता नास्ति प्रकर्षेणवीतं गमनं संचारो यस्याः सा अ-
प्रवीता निरुद्ध गतिर्निगडे ग्रस्ता देवकीत्यर्थः कृष्णाय देवकीपुत्रा
येति छांदोग्ये देवक्या एव कृष्णमातृत्वदर्शनात् सा गर्भं स्वगर्भं
दधते धारयति दधधारणे इत्यस्य रूपम् ह प्रसिद्धं सःत्वं जातः
गर्भतो बहिराविर्भूतः सन् सद्य इदुसद्य एव उनिश्चितं दूतः दुनो-
तीतिदूतःमातुः खेदकरोऽतिवियोगदुःखप्रदो भवसीत्यर्थः एतेन
देवकीपतेर्वसुदेवस्य गृहे जन्म धृतमिति सूचितम् ॥

भाषार्थः-हे भूमन् ! आप का जो सत्यानन्दचिन्मात्र रूप है और रुद्र
रूप से तीन पुर को नाश करने वाला वा स्थूल सूक्ष्म कारण देह को ग्रसने
वाला रूप तुरीयात्मा तिस कृष्णभा रूप को हम प्राप्त होवे, जिस आप के

स्वरूप की एक ही अर्चि अर्थात् ज्वालावत् अंशमात्र समष्टिजीव अनेक देहों
में चरिष्णु अर्थात् भोक्तरूप से वर्तमान है, और जो कृष्णभा की अप्रवीता
अर्थात् निगडग्रस्त देवकी गर्भ रूप से धारण करती भई। छांदोग्य में भी
कृष्ण की माता देवकी सुनी है, हे भूमन् आप प्रसिद्ध ही गर्भ से प्रादुर्भूत
होकर माता के पास से पृथक् हुवे, इस से श्री कृष्णवन्द्य का देवकी के गर्भ
में जन्म और महेश्वरावतार तथा जीव को पूर्व निरूपित चिदंशत्व बोधन किया ॥

उत्तर-कहिये ! ये अनर्थ कहां से उड़ाया है ! जिस में, ग्रस्त, जीव, वर्तते,
इद, उनिश्चितं, ग्रस्त का अर्थ ग्रसने वाला ! धन्य भाष्यकर्ता जी ! यथार्थ में-
इस मन्त्र का भी (देखो संहिता चाहे जहां की छपी वा लिखी) अग्नि
ही देवता है। जिस से इस में भी अग्नि का वर्णन होना चाहिये। आपने
अपने अर्थ में इस को सर्वथा उड़ा दिया। इस का भी सायणभाष्य देखिये ॥

हे अग्ने ! रुशतः रोचमानस्य ते तव अत्रैम एमन् शब्देन
गमनमार्ग उच्यते, एम वर्त्म कृष्णं कृष्णवर्णं भवति । भाःतव
सम्बन्धिनी दीप्तिः पुरः पुरस्ताद्भवति । चरिष्णु संचरणशीलम्
अर्चिस्त्वदीयं तेजः वपुषां वपुष्मतां रूपवतां तेजस्विनामित्यर्थः ।
एकमित् मुख्यमेव भवति यत् यं त्वाम् अप्रवीता अनुपगता य-
जमानाः गर्भं त्वज्जननहेतुमरणं दधते ह धारयन्ति खलु । स त्वं
सद्यश्चित्सद्य एव जात उत्पन्नः सन् दूतोभवसीदु यजमानस्य दूतो
भवस्येव”

सायणचार्य्यं कृत भाष्य का भावार्थ-हे अग्ने ! तुम्ह प्रकाशमान के गमन
का मार्ग कृष्ण वर्ण (काला) है। तेरा प्रकाश आगे रहता है। चलने वाला
तेरा तेज ही सम्पूर्ण रूपवान् तेजस्वियों में मुख्य है। जिस तेरे समीप न गये
हुवे यजमान लोग ज्योंही तेरे गर्भ रूप अरणि को धरते हैं त्योंही तू उत्पन्न
होता ही दूत अर्थात् यजमान का दूत बन जाता है ॥

तात्पर्य्य-यह है कि अग्नि का मार्ग काला है। जहाँ हीकर आग निकलती
है वहाँ काला पड़ जाता है। आग के साथ २ आगे २ उस का प्रकाश चलता
है, प्रकाश का स्वभाव ही चलने का है। अग्नि का ही प्रकाश तत्त्वरूप से
प्रत्येक रूपवान् पदार्थ में मुख्य करके है। अग्नि को यज्ञकर्ता यजमान लोग

जब दो अरणियों के गर्भ से उत्पन्न करते हैं, तत्काल उत्पन्न होकर दूत का काम देने लगता है अर्थात् यजमान के दिये हुवे हविर्भाग, वायु आदि देवों को पहुँचाने लगता है। यही उस का दूतत्व है जो वेदों में बहुधा गाया गया है ॥

इस अर्थ के अनुसार जिस के मानने से सनातनी लोग इन्कार नहीं करते क्योंकि हमारा किया अर्थ नहीं है किन्तु सायणाचार्य का किया है। इस में कहीं देवकी और कृष्ण का पता नहीं चलता ॥

धर्म दि० पृ० ११ पं० २३-“वेदानां सामवेदोऽस्मि” वेदों में सामवेद मेरा रूप है। ऋक्साम वै हरी। श० ४। ४। ३। ६। हरिरसि हरिभ्यान्त्वा यजु० अ० ८ मं० ११ में साम ऋक् रूप भगवान की उपासना है इस से वेद रूप भगवान के हरि रूप होने में क्या सन्देह है ॥

उत्तर-इस यजुः की व्याख्या आप के लिखे ४। ४। ३। ६ में ही नहीं। प्रत्युत आप का लिखा पाठ “ऋक्सामवैहरी” भी उस कण्डिका में नहीं है। पाठकों के भ्रमनिवारणार्थ आप की पता दी हुई समस्त कण्डिका को उद्धृत करते हैं और पूछते हैं कि बताइये इस में आप का लिखा पाठ कहां है-

“तदाहुः। कथमेतं गर्भं कुर्यादित्यङ्गाह्वैवस्यावद्यैर्यथैवे-
तरेषामवदानानामवदानं तद् तथा न कुर्यादुतद्येषोऽविकृताङ्गे भ-
वत्यधस्तादेव ग्रीवा अपि कृत्यैतस्याऽस्थाल्यामेतं मेघश्चोत-
येयुः सर्वेभ्यो वा अस्यैषोऽङ्गेभ्यो मेघः श्वोतति तदस्य सर्वेषा-
मेवाङ्गानामवतं भवत्यवद्यन्ति वश्यथा अवदानानि यथैव तेषाम-
वदानम्” श० कां० ४। प्र० ४ ब्रा० ३ कां० ६

यथार्थ में आप ने अर्थ तो कुछ किया ही नहीं केवल वाक्य उद्धृत कर दिया है। सो वाक्य भी यजुर्वेद में आप के लिखे समान नहीं किन्तु-

हरिरसि हरियोजनो हरिभ्यान्त्वा० इत्यादि।

ऐसा पाठ है। और गीता में जहां “वेदों में सामवेद मैं हूँ” कहा है वहीं अ० १० श्लोक २३ में-

“वित्तेशो यक्षरक्षसाम्”

यक्ष और राक्षसों में कुबेर मैं हूँ। यह भी कहा है। और वहीं १०। ३६ में-

“द्यूतं छलयतामस्मि”

छलियाओं में मैं द्यूत (जुवा) हूँ। फिर भगवान् किसे कहें कुबेर को, वा द्यूत को वा उसी अध्याय में लिखे अन्य पदार्थों को। आप इन्हीं प्रमाणों के आधार पर आर्यों से वाद उठाते हैं ?

धर्म दि० पृ० ११ पं० २७ से “स्वामी जी ने प्राचीन ग्रन्थों से ही विष्णुसहस्रादि नाम द्वारा ईश्वर के सहस्र नाम क्यों न ले लिये” भला यह वाक्य कहीं द० ति० भा० में दिखा सकते हो। असत्यभाषण तो दयानन्द और उन की लकीर पर फकीर हुवों की छठी में पुज गया है। इत्यादि ॥

उत्तर-महात्मा जी! आप तो हमारे पाठ को उद्धृत करते हुवे भी शब्द भेद करने से न बच सके। क्या आप उक्त वाक्य अक्षरशः ठीक ऐसा कहीं “भास्करप्रकाश” में दिखा सकते हैं? कभी नहीं। किन्तु “सहस्रादि नाम” की जगह “सहस्रनामादि” है। अस्तु यह आक्षेप ही क्या है जबकि तात्पर्य वही है। परन्तु आप जो “ऐसा ही” पर जोर देते हैं इस लिये हमने लिख दिया कि “ऐसा ही” तो आप भास्करप्रकाश में भी नहीं दिखा सकते रही यह बात कि द० ति० भा० में यह तर्क नहीं हो, सो नहीं, किन्तु उस के पृष्ठ ७ पं० ३ से-

“जैसे प्राचीन ग्रन्थों में विष्णुसहस्रनाम शिवसहस्र नाम हैं वो ही आशय उभार कर यह आप ने भी शत नाम लिखे हैं भला जी ग्रन्थ की आदि में १०० नाम ईश्वर के लिखना यह कौन से वेदानुसूल है प्रत्यक्ष लिखदेते कि विष्णुसहस्रनाम के स्थान में हमारे शिष्य शत नाम का पाठ किया करें” ॥

क्या इस से यह आशय नहीं निकलता कि स्वामी जीने नवीन शतनाम अपने शिष्यों के लिये बनाया और यद्यपि वह विष्णुसहस्रनामादि प्राचीन १००० नाम से लिया। और वह प्राचीन ही ज्यों का त्यों क्यों न रखलिया।

कृपा करके भास्करप्रकाश पृ० ६ पं० ५ को देखिये उस में स्पष्ट लिखा है कि “मङ्गलाचरण में द० ति० भा० पृ० ५ से ७ तक इतने तर्क हैं” फिर भास्कर प्र० पृ० ६ और ७ में द० ति० भा० पृ० ५-७ तक का आशय लेकर ७ तर्कों के ७ प्रत्युत्तर रूप हैं। इस से स्पष्ट है कि हमने द० ति० भा० के लेख को विस्तृत समझकर उस में से संक्षिप्त ७ तर्क निकाल कर उन के ७ प्रत्युत्तर दिये हैं। न कि पाठ उद्धृत किया है। यदि यही होता तो आपने शेष ६ तर्कों के पाठ में भी भेद देख कर यही शङ्का क्यों न की। इस लिये निश्चय जानिये कि आप को ही भागवत वाले ने “स्त्रीषु नर्म विवाहे च वृत्तयर्थे प्रा-

“यद्वत्तद्वि” निरुक्तकार ने मन्त्र की लिखी है वही हम ने लिखी है। उस का अर्थ निरुक्तकार ने नहीं लिखा तब हम क्यों लिखते, क्योंकि हम वहाँ निरुक्त के पदों का अर्थ करते थे। यह भी कोई लिखने की परिपाठी होगी कि किसी का पदशः अनुवाद करते हुवे अन्यत्र से उद्धृत पद वाक्य का अर्थ भी अवश्य ही किया जावे ? ॥

ध० दि० पृ० १४ पं० १३ से-अ० उ० मू० इन तीन अक्षरों के स्वामी जी जी कृत अर्थ सिद्ध करा चाहते थे। इत्यादि ॥

उत्तर-इस मन्त्र से अ० उ० मू० के स्वामी जी कृत अर्थ ही नहीं किन्तु मित्र वरुण बृहस्पति अर्यमा विष्णु इन्द्र वायु अग्नि विराट् आदि जो आप को और पं० ज्वालाप्रसाद जी की उपासना प्रकरण में भी अनेक देवता प्रतीत होते हैं सो ठीक नहीं किन्तु इस मन्त्र और इस के निरुक्तस्थ (ना-नादेवतेषु मन्त्रेषु एतद्गवा) इन पदों से यह सिद्ध होता है कि “नाना देवता वाले मन्त्रों में यही ओङ्कार विवक्षित है” जिस को आप यूँ ही बातों में उड़ाया चाहते हैं ॥

ध० दि० पृ० १४ पं० २३ से-आगे आप ने मित्र जी कृत ओङ्कार का अर्थ किया है उस में से अग्नि वायु आदित्य ले कर कहा कि यह स्वामी जी के अर्थ से मिलता है परन्तु वहाँ पृ० ९ में प्रथम मात्रा में पृथ्वीलोक अग्नि ऋग्वेद और पृथिवीलोक निवासो जन स्थित हैं। इत्यादि लिखा है ॥

उत्तर-माना कि वहाँ मित्र जी ने चाहे जितना अधिक लिख सारा ही परन्तु स्वामी जी लिखित “अग्नि, वायु, आदित्य” भी ती हैं। फिर मित्र जी का यह कहना तो ठीक नहीं रहा कि अग्नि वायु आदित्य ओ३म् के अर्थ स्वामी जी के ठीक नहीं, जब कि मित्र जी स्वयं वैसा अर्थ करते हैं ॥

ध० दि० पृ० १५ पं० २२ से-जागरित स्वप्न सुषुप्ति का नाम विराट् हिरण्यगर्भ और ईश्वर, कहां से किस प्रमाण से लिया। अर्थ तक तो वि-चारा ही नहीं। इत्यादि ॥

उत्तर-हम ने यह देख कर कि माण्डूक्य के वाक्य इतने स्पष्ट हैं कि जिन को सामान्य पुरुष भी समझ सकें हैं, उन के विस्तार से अर्थ करने की आवश्यकता न समझी, तथा उन में स्पष्ट वैश्वानर=अग्नि, तैजस और प्राज्ञ, ये तीन पद क्रम से अ० उ० मू० के साथ आये हैं। इस लिये निर्विवाद स्वामी जी के लिखे तीन अर्थ तो स्पष्ट हैं। शेष तीन विराट् हिरण्यगर्भ और ईश्वर

पदः जागरितस्थान स्वप्नस्थान और सुषुप्तस्थान इन तीन पदों से फलकते हैं परन्तु आप की समझ में यह ब्रह्मविद्या क्यों आने लगी है। आप तो सा-कारोपासक हैं। तथापि हम समझाने की रीति से माण्डूक्योपनिषद् के ४ वाक्यों का स्पष्टार्थ लिखते हैं-

अधिकारी को ब्रह्मतरप समझाने के लिये इस उपनिषद् में जागरित स्वप्न सुषुप्त और तुरीय इन चार अवस्थाओं की कल्पना करके समझाया है और वे अवस्था ओ३म् इस वाचक शब्द से समझायी गई हैं। यद्यपि केवल ब्रह्म तीन अवस्था से रहित है परन्तु प्रकृतिसहित ब्रह्म में अवस्थाओं की कल्पना करके समझाते हैं कि जिस प्रकार जीवात्मा जब जागता है तब बा-हरी इन्द्रियों का सब व्यवहार होता रहता है। इसी प्रकार-

**जागरितस्थानो वैश्वानरोऽकारः प्रथमा मात्रात्परादिसत्त्वा-
द्वाप्नोति ह वै सर्वान्कामानादिश्च भवति य एवं वेद ॥१॥ माण्डू०**

(जागरितस्थानः) जागते जीवात्मा के स्थान में परमात्मा की कल्पना करो कि जब वह विविध जगत् को रचे हुये बाह्य जगत् में चेष्टा करा-ता है जैसे कि जीवात्मा बाह्य इन्द्रियों में चेष्टा करता है, तब जो परमात्मा की प्रकृतिसहित अवस्था है वह विराट् है (वैश्वानरः) सब का नर-ना-यक अर्थात् अपने र व्यवहार में चलाने वाला। यह (अकारः प्रथमा मात्रा) अ, प्रथम मात्रा है। (आप्तेः) आप्तिसे अ, बनने होनेसे (वा) अथवा (आ-दिसत्त्वात्) अक्षरों में आदिम अ होनेसे। (यः, एवं, वेद) जो पुरुष, इस भेद को, जानता है वह (आप्नोति, ह, वै, सर्वान्, कामान्) प्राप्त होता है, निश्चय, समस्त कामनाओं को (अ) और (आदिः भवति) अग्रगण्य होता है ॥

अब तो समझे। कि जागरितस्थान से “विराट्” इस प्रकार इस प्रमाण से लिया ॥ अब स्वप्न स्थान सुनिये-

**स्वप्नस्थानस्तैजस उकारो द्वितीया मात्रात्कर्षादिभयत्वाद्दो-
त्कर्षति ह वै ज्ञानसन्ततिं समानश्च भवति नास्याऽब्रह्म-
वित्कुलं भवति य एवं वेद ॥२०॥ माण्डूक्ये**

(स्वप्नस्थानः) जैसे मनुष्य जब सोता है तो स्वप्न में मनु आदि भीतरी इन्द्रियों का व्यवहार होता रहता है केवल बाहर सुनसान रहता है जैसे स्व-प्न के स्थान में समझो कि जब एक समय वह था कि स्वप्न स्थिति की रच-

ना नहीं हुई थी और बाह्य विराट में चेष्टा का प्रादुर्भाव नहीं हुआ था परन्तु परमात्मा ने अपने विचार में जगत् रचना ठान ली थी, उस समय की दशा को लक्ष्य करके परमात्मा स्वप्नस्थान-हिरण्यगर्भ कहाया। क्योंकि जिसप्रकार गर्भ छिपा होता है सब को नहीं दीखता किन्तु दर्शनमान होता है। इसी प्रकार हिरण्य अर्थात् सूर्यादि तेज उस समय छिपे हुवे परमात्मा के विचार में ती ये परन्तु प्रकट न हुवे थे। (तैजसः) तेजों का धर्ता (उक्तारो द्वितीया मात्रा) उ, दूसरी मात्रा है। (उत्कर्षात्) श्रेष्ठ होने से (वा) अथवा (उभय-त्वात्) दोनों [जागरित और सुषुप्ति] के मध्य में होने से (यः, एवं, वेद) जो, इस प्रकार, जानता है (ह वै) वह निश्चय (ज्ञानसन्ततिम्, उत्कर्षति) ज्ञान के कैलाव को बढ़ाता है (अस्य कुले) इस के कुल में (अब्रह्मसिद्धि न भवति) ब्रह्मज्ञानरहित नहीं होता (च) और (समानः भवति) समान मध्यम वा उदासीन वृत्ति वाला होता है। न किसी से मित्रता न वैर करता है ॥

अब ती समझिये कि स्वप्नस्थान से "हिरण्यगर्भ", ऐसे इस प्रमाण से लि-
या ॥ अब सुषुप्तस्थान सुनिये-

**सुषुप्तस्थानः प्राज्ञोमकारस्तृतीया मात्रा मितेरपीतेर्दा मिनो-
ति ह वा इदं सर्वमपीतिश्च भवति य एवं वेद ॥ ११ ॥ मा०**

(सुषुप्तस्थानः) जिस प्रकार मनुष्य गाढनिद्रा के समय मन आदि अन्तः-
करण और चक्षुरादि बाह्येन्द्रियों का कुछ व्यापार नहीं करता, केवल स्वप्नाय
सिद्ध हृदयस्वप्नदम और रक्तचालन नाडीगति आदि व्यवहार मात्र होता
रहता है, और जीवात्मा शरीर का अधिष्ठाता-ईश्वरमात्र रहता है। इसी प्रकार पर-
मात्मा ने जगत् रचा भी न था और रचना चाहा भी न था तब प्रलयकाल की
दशा में केवल प्रकृति और जीवों का धारणमात्र करता था, इस से वह इस
का अधिष्ठाता वा ईश्वर-स्वामी था। वह (प्राज्ञः) चेतनमात्र (मकार
स्तृतीया मात्रा) म, तीसरी मात्रा है। (मितेः) मान से, क्योंकि मान इयत्ता
वा परिमाण, तटस्थ कर सकता है। (वा) अथवा (अपीतेः) प्रलय से क्योंकि
म् पर ओ३म् की समाप्ति वा लय होता है। (यः एवं वेद) जो ऐसे जानता है
वह ज्ञानी (इदम्, सर्वम्) इस, सब को (मिनोति ह वै) निश्चय जानता है।
(च) और (अपीतिः भवति) लीन वा मुक्त होजाता है ॥

अब ती समझ लीजिये कि सुषुप्तस्थान से ऐसे इस प्रमाण से "ईश्वर"
लिया जाता है। अब वह सुनिये जो कि प्रकृति और जीवों को छोड़ कर
केवल ब्रह्म है। वह-

**अमात्रश्चतुर्थोऽव्यवहार्यः प्रपञ्चोपशमः शिवोऽद्वैत एवमोङ्कार
आत्मैव संविशत्यात्मनात्मानं य एवं वेद य एवं वेद ॥ १२ ॥**

सावडूक्योपनि०

(अमात्रश्चतुर्थोऽव्यवहार्यः) विना मात्रा चौथा [अवसान] किसी शब्द
से व्यवहार में नहीं आसक्ता (प्रपञ्चोपशमः) उन में प्रपञ्च जगत् का उपशम
लय है (शिवः) वह कल्पयात्मय है (अद्वैतः) वह अद्वितीय है अर्थात् उच के
सदृश कोई नहीं। (एवमोङ्कारः) इस प्रकार का ओ३म् है। (य एवं वेद)
जो ऐसे जानता है वह (आत्मैव आत्मनात्मानं संविशति) आप ही अपने
स्वरूप से परमात्मा को संवेश करता है-ब्रह्म को प्राप्त हो मुक्त हो जाता है ॥

अर्थात् ओ३म् की ओ उ० उ० म० ये तीन मात्रा परमात्मा का उतना ज्ञान
कराती हैं जितना कि हम उने जगत् के साथ से जान सक्ते हैं कि जब उस
ने प्रकट जगत् रच दिया है उतने से जो जाना जाता है उतना अ, का वाच्य
है। और जब उस ने जगत् रचना चाहा था उतने से जो जाना जाता है
सो उ, का वाच्य हुवा। तथा रचने से भी पूर्व कारण का धारणमात्र करने
से जो जाना जाता है वह म्, का वाच्य है ॥

इन तीनों मात्राओं से परमात्मा को हम वहां तक जान सक्ते हैं जहां
तक उस का जगत् के साथ रचने चाहने और धारने का सहचार है। परन्तु
जगत् अल्प और परमात्मा महान् है इसलिये इन तीनों मात्राओं से आगे
अगम्य दशा है जो किन्हीं शब्दों से निर्देश करने में नहीं आसक्ती। परन्तु यह
निश्चय है कि वह भी कोई तुरीय अवस्था है अवश्य ॥

जिस प्रकार एक घड़ी को देखने से घड़ी बनाने वाले के उतने ही गुणों
को जान सक्ते हैं जितने कि घड़ी से पाये जाते हैं परन्तु क्या कोई कह सका
है कि घड़ी बनाने वाले में इतने ही गुण हैं जितने घड़ी से समझे जाते हैं?
नहीं २। सम्भव है कि घड़ी बनाने वाला इतिहासज्ञ हो, यद्यपि घड़ी को
देखने से यह नहीं जाना जा सका। सम्भव है कि वह डाक्टर वा वैद्य हो,
यद्यपि घड़ी से डाक्टररी नहीं भलसती। इस प्रकार अन्य अनेक ऐसे गुण घड़ी
बनाने वालों में प्रायः होते हैं जिन का सम्बन्ध घड़ी से नहीं वा ऐसा छिपा
हुवा है जिसे कोई नहीं जान सका ॥

इस प्रकार जगत् के सहचार से धारण विचार और रचना आदि गुणों
के अतिरिक्त अन्य असंख्य कितने गुण वा सामर्थ्य परमात्मा में हैं उन्हें हम

नहीं जान सकते परन्तु इतना जान सकते हैं और जानना चाहिये भी कि जो कुछ उस के विषय में हमने जाना है वही समस्त वा समाप्तिकी जगह नहीं हो सक्ता ॥

बस यह जानना ही उस ब्रह्म का यथार्थ जानना है। सो इन साक्षात्-रोपासकों की सभ्य में आना वास्तव में कठिन है। हमारा प्रयोजन इन के उत्तर देने मात्र से ही नहीं, किन्तु इस लेख के चित्त लगाकर पढ़ने वालों को उपनिषदादि प्रसङ्ग में आये शक्तों का तत्त्व समझाना भी प्रयोजन है। इस लिये जो लेख बढ़ गया उसे कृपा न समझें ॥

ध० दि० पृ० ११ पं० ३ से (अद्वैतः) द्वैतरहित "न तु तद्वितीयमस्ति यतोम्यद्विभक्तं पश्येदिति श्रुतेः" अर्थात् वहां दूसरा है ही नहीं जिस को देखा जाय कारण कि सब जगत् का प्रपञ्च शान्त है ॥

उत्तर-महाशय! प्रथम तो आपने इति श्रुतेः कर दिया, यह नहीं लिखा कि किस ग्रन्थ की श्रुति है। दूसरे उस से भी आप का प्रयोजन सिद्ध न हुआ क्योंकि उस का अर्थ यह है कि-(न तु तद्वितीयमस्ति) वह ब्रह्म दूसरा नहीं है (यतोम्यद्विभक्तं पश्येत्) जिस से भिन्न अन्य को देखे ॥

इस से यह सिद्ध नहीं होता कि ब्रह्म के अतिरिक्त अन्य वस्तु है ही नहीं, किन्तु यह सिद्ध होता है कि दूसरा ब्रह्म नहीं है। यदि ब्रह्मसे अतिरिक्त वस्तुमात्र का निषेध सप्तभोगे तो निम्न लिखित वेदमन्त्र से विलेप आवेगा-

द्वा सुपर्णा सयुजा सखाया समानं वृक्षं परिवस्वजाते । तयो रन्यः पिप्लवं स्वाद्दुत्त्यनंशनन्नन्यो अभिचांक्षीति ॥ ऋ० १।१६।४।२०

(द्वा) दो (सुपर्णा) सुन्दर कर्मवाले (सयुजा) साथी (सखाया) परस्पर मित्र हैं (समानम्) अनादित्व में समान (वृक्षम्) छिन्नभिन्न होने वाले प्रकृतिरूप वृक्ष को (परिवस्वजाते) लिपटे हैं (तयोः) उन दोनों में (अन्यः) एक तो (पिप्लवम्) फल को (स्वाद्दुत्ति) अच्छे प्रकार भोगता है (अन्यः) दूसरा [परमेश्वर] (अनन्नम्) न भोगता हुआ (अभिचांक्षीति) साक्षी मात्र है ॥

इस में स्पष्ट जीवात्मा परमात्मा और अव्यक्त प्रकृति का वर्णन है। इस लिये अद्वैत और द्वैत दोनों वाद ही नहीं किन्तु त्रैतवाद वेद का सिद्धांत है ॥

यह ओंकारादि और अन्य ईश्वर के नाम विषय में सत्यार्थप्रकाश और भास्करप्रकाश का संख्यान तथा तिसिरभास्कर और धर्म

दिवाकर का खण्डन रूप प्रथम संसृष्टास पूर्ण हुआ ॥ १ ॥

अथ द्वितीय समुल्लासः ॥

तिसिरभास्कर पृ० १३ में सत्यार्थप्र० पृ० २८ के लेख पर शङ्का थी कि गर्भो-धान से उपदेश किस प्रकार सम्भव है। उस का समाधान भास्करप्रकाश पृ० ११ में हमने लिखा था कि-

आहारशुद्धेः सत्त्वशुद्धिः सत्त्वशुद्धौ ध्रुवा स्मृतिः ॥

आहार से सत्त्व और सत्त्व से स्मृति की शुद्धि और स्थिरता होती है। तथा-

अज्ञानद्वान्तसंस्त्रवसि हृदयादधिजायते ॥

जब कि माता के प्रत्येक अङ्ग और हृदय से पुत्र की उत्पत्ति है तब माता के शुद्ध हृदय का प्रभाव पुत्र पर कुछ न कुछ अवश्य पड़ेगा। इस पर ध० दि० पृ० १८ में लिखा है कि-

प्रत्युत्तर-वात कुछ जवाब कुछ। वात उपदेश करने की है उत्तर देते हैं भोजन से सत्त्वशुद्धि का। यह तो आप मानते ही नहीं आपके यहां तो शूद्र के हाथ की रसोई खाना लिखा है, शुद्धि का कुछ विचार नहीं, आरक्षण का पुत्र शूद्र का पुत्र बनाना लिखा है, यहां माता के अंग ३ से टपकता लिखते हो, अब यह सत्य या वर्णसंकरता का कारण वह वर्णव्यवस्था। यह भी वि-दित है कि उपदेश करने का नाम भोजन करना नहीं है और गर्भोधान होते ही तो जीव का प्रादुर्भाव ही नहीं फिर उपदेश कैसा, इस से आप का इस विषय में कथन कल्पना मात्र है। शील के लक्षण इस प्रकार हैं ॥

अद्वेहः सर्वभूतेषु कर्मणा मनसा गिरा । अनुग्रहश्च दानं च शीलमेतत्प्रशस्यते । तत्तु कर्म तथा कुर्याद्येन श्लाघ्येत संसदि ॥

महाभा० शा० ॥

मन वचन कर्म से किसी से वैर न करना अनुग्रह दान करना यह शील है तथा वह कर्म करे जिस से सभा में प्रतिष्ठा हो। सो गर्भ में यह उपदेश कैसे होसकते हैं यह उपदेश तो बुद्धिमान् के ही ध्यान में आते हैं, और असत्य भाषण करना तो इष्ट ही है पुराण अवलोकन नहीं किये हैं तो क्यों उन की कथां लिखते हो किसी पुराण में यह आप दिखा सकते हैं कि नारद जी ने गर्भ में ज्ञान सीखा था यह आप ने सिद्धया ही कल्पना की है ॥

उत्तर-आप के सब सनातनी गौड़ भाई भी तो शूद्र के हाथ की पूरी कचौरी खाते हैं तथा आप के सनातनी कान्यकुब्ज शूद्र के हाथ की मिठाई पेड़ा, तथा पंजाबी सनातनी रोटी भी तो खाते हैं। तथा क्या आप पुराण के प्रमाण से भी यह सिद्ध कर सकते हैं कि प्राचीन काल में ब्राह्मण रोटी बनाने पर रद्द करते थे? अथवा किसी पौराणिक ने आज तक महाभारतादि किसी कथा में यह बांघा वा सुना है कि ब्राह्मण ही रसोइया होते थे? जन्न नहीं है तो आर्यों पर ही आप का क्या आरोप है। उन्हीं ने तो पाकाधिकारी शूद्र की शरीरशुद्धि में बहुत कुछ नियम किया है। देखो सत्यार्थप्रकाश १० वें समुदास में-

आर्याधिष्ठिता वा शूद्राः संस्कारैः स्युः ॥

आपस्तम्ब धर्मसूत्र प्रपाठक २ पटल २ खण्ड २ सूत्र ४-आर्यों के घर में शूद्र अर्थात् मुख स्त्री पुरुष पाकादि सेवा करें परन्तु वे शरीर वस्त्र आदि से पवित्र रहें। आर्यों के घर में जब रसोई बनायें तब मुख बान्ध के बनायें क्योंकि उन के मुख से उच्छिष्ट और निकला हुआ आस भी अन्न में न पड़े। आठवें दिन क्षीर नखच्छेदन करावें। इत्यादि ॥

जब कि आहार का प्रभाव स्मृति पर पड़ता है और-

आहाराऽऽचारचेष्टाभिर्यादृशीभिः समन्वितौ ।

स्त्रीपुंसौ समुपेयातां तयोः पुत्रोपि तादृशः ॥ सुश्रुते ।

जो स्त्री पुरुष जिस प्रकार के विहार आहार और चेष्टा से युक्त होते हैं उन का पुत्र भी वैसा ही उत्पन्न होता है। परन्तु इस का यह फल नहीं निकल सकता है कि माता पिता के गुणों के अतिरिक्त गुण कर्म सन्तान में घट बढ़ न हो सकें वा बदल न सकें। जब कि प्रत्यक्ष में सुशिक्षित होकर भी कुशिक्षित तथा कुशिक्षित होकर भी सुशिक्षित बन जाते हैं, तब गर्भ के सुशिक्षित जन्मने पर कुशिक्षा पाय कुशिक्षित होजायें वा गर्भ के कुशिक्षित जन्मने पर सुशिक्षा पाय सुधर जायें तो आश्चर्य नहीं, क्योंकि जो शिक्षा प्रबल पड़ेगी उसी का प्रभाव रहेगा। परन्तु गर्भ के संस्कार तथा जन्म के पश्चात् के संस्कार दोनों समय के संस्कारों का तो और भी अधिक फल होगा। परन्तु

कोई अटल नहीं होसका। अपने विरुद्ध प्रबल प्रभाव से निर्बल दब जाते हैं और इस कारण वर्ण बदलना असंभव नहीं। और यदि आप गर्भ में किसी प्रकार का सुधार नहीं मानते तो क्या आप के मत में गर्भाधान पुंसवन और सीमन्तोन्नयन संस्कार व्यर्थ है? यदि उन से कोई प्रभाव नहा पड़ता तो उन का वास संस्कार कैसे सार्थक होगा? वा आप इन संस्कारों को नहीं मानते? और अथ गर्भाधान ११ स्त्रियाः पुष्यवत्याश्चतुरहादूर्ध्व ११ स्नात्वा विरुजायास्तस्मिन्नेव दिवा "आदित्यगर्भमिति" पारस्कर गृह्यसूत्र।

अर्थात् जब स्त्री रजस्वला हो कर पांचवें दिन स्नान करके रजोरोग रहित हो तब (आदित्यगर्भम्) इत्यादि मन्त्रों से गर्भाधानसंस्कार करना चाहिये ॥ और-

अथ पुंसवनं पुरास्यन्दतइति मासे द्वितीये तृतीये वा ॥

पारस्कर गृह्यसूत्र

अनन्तर दूसरे वा तीसरे मास में पुंसवन संस्कार करे ॥ तथा-

चतुर्थे गर्भमासे सीमन्तोन्नयनम् ॥

आश्वलायन गृह्यसूत्र

अर्थात् गर्भ के चतुर्थ मास में सीमन्तोन्नयन संस्कार करना चाहिये ॥ यदि गर्भ में किसी प्रकार का सुधार न हो सका तो ये आचार्य लोग इन गर्भाधान पुंसवन सीमन्तोन्नयन संस्कारों का विधान न करते। संस्कार और शिक्षा सुधार के लिये ही होते हैं। सुधार शारीरिक और आत्मिक दोनों प्रकार का है, किसी संस्कार के किसी कार्य से शारीरिक सुधार होता है और किसी संस्कार के किसी कार्य से आत्मिक सुधार होता है ॥

गर्भाधान होते ही जीव का प्रादुर्भाव नहीं। यह भी लिखना अज्ञान मूलक है-

सुश्रुतकार ने शारीरस्थानके गर्भावक्रान्ति नामक तृतीयाध्याय में स्पष्ट लिखा है:-

**तत्र स्त्रीपुरुषयोः संयोगे तेजः शरीराहायुरुदीरयति ततस्ते-
जोऽनिलसन्निघाताच्छुक्रं च्युतं योनिमभिप्रतिपद्यते संसृज्यते चा-
र्त्तवेन । ततोऽग्निसोमसंयोगात्संसृज्यमानो गर्भो गर्भाशयमनुप्र-
तिपद्यते । क्षत्रंजो वेदयिता स्पृष्टा घ्राता द्रुष्टा श्रोता रसयिता**

पुरुषः सृष्टा गन्ता साक्षी धाता वक्ता सोऽसावित्येवमादिभिः पर्यायवाचकैर्नामभिरभिधीयते देवसंयोगादक्षयोऽव्ययोऽचिन्त्योभूतात्मना सहान्वक्षं सत्वरजस्तमोभिर्देवासुरैर्वा परैश्च भावैर्वायुनाऽभिप्रेद्यमाणो गर्भाशयमनुप्रविश्यावतिष्ठते ॥

गर्भाधान समय में स्त्रीपुरुष का संयोग होने पर पुरुष के शरीर से वायु तेज को उभारता है पीछे वायु सहित तेज के उभरने से शरीर से छूटा धीर्य स्त्री के गर्भ में जाता और आत्तव नामक शोणित के साथ मिलता है। तब अग्नितरवप्रधान शुक्र और सोमतरवप्रधान शोणित दोनों का सङ्घट्टरूप गर्भ गर्भाशय में पहुँचता है। इसी के साथ जानने, स्पर्श करने, सूँघने, देखने, सुनने और स्वाद लेनेवाला अर्थात् पाँच ज्ञानेन्द्रियों से वासन से जानना आदि काम लेने वाला, आये २ सन्तानोत्पत्ति करने की शक्ति रखने वाला, पगों से चलने, बुद्धि से साक्षी, शरीर का चारणकर्ता, वाग्मी से बोलने वाला, इत्यादि पर्यायवाचक नामों से जो कहा जाता है वह क्षेत्रज्ञ जीवात्मा वास्तव में जिस का स्वरूप न्यूनाधिक नहीं होता इसी से अविनाशी अचिन्त्य, सत्वरजस्तम के साथ सम्बन्ध रखने वाला देवासुरसम्बन्धी गुणों सहित वायु से प्रेरित हुआ गर्भाधान के पीछे गर्भाशय में प्रवेश करके स्थित होता है ॥

इस से सिद्ध है कि गर्भाधान से जीवात्मा भी प्रवेश करता है तथा ऐसा न होता तो गर्भ की वृद्धि आदि भी न होती ॥

हम बतावें कि किस पुगण में गर्भ में ज्ञानोपदेश पाना लिखा है? लीजिये-भगवत में कथा है कि गर्भगत प्रह्लाद ने नारद से उपदेश पाया। जब कि प्रह्लाद की माता गर्भवती थी तो इन्द्र उसे पकड़ कर लिये जातार्थ मार्ग में नारद ने रोका तब इन्द्र ने उत्तर दिया कि:-

इन्द्र उवाच-आस्तेऽस्या जठरे वीर्यमविषह्यं सुरहिषः ।

भागवते सप्तमस्कन्धे षष्ठाध्याये श्लोकः ॥९॥

इस के पेट में देवतों के शत्रु का असह्य वीर्य है। अन्त में वह कुछ काल गर्भवती नारद के समीप रक्षार्थ रही और प्रह्लाद कहता है कि तब-

अन्तर्वत्नी स्वगर्भस्य क्षेमायेच्छाप्रसूतये ॥१४॥ श्लो० ॥

ऋषिः कारुणिकस्तस्याः प्रादादुभयमीद्वरः ।

धर्मस्य तत्त्वं च मामप्युद्दिश्य निर्मलम् ॥ १५ ॥

तत्तु कालस्य दीर्घत्वात्स्त्रीत्वान्मातुस्तिरोदधे ।

ऋषिगानुगृहीतं मां नाधुनाऽप्यजहात्स्मृतिः ॥ १६ ॥

मेरी माता गर्भवती इच्छापूर्वक सन्तानोत्पत्ति और रक्षा के लिये वहाँ रही ॥१५॥ दयालु (नारद) ऋषि ने उस को धर्म का तरव और ज्ञान ये दोनों दिये और मुझ निर्मल को उद्दिष्ट करके भी ॥१५॥ परन्तु बहुत काल बीत जाने, और स्त्री होने से माता को तो वह ज्ञान स्मृति में न रहा परन्तु ऋषि के अनुग्रह से मुझे अब भी स्मृति ने नहीं छोड़ा है ॥१६॥

अब आप ही जग होकर न्याय कीजिये कि पुराणशिरोमणि भागवत में हमारा इष्टसाधक प्रमाण है वा नहीं? यदि है तो निर्यावादी कौन ठहरा? ध० दि० पृ० १९ पं० १५ से-

“क्यों पंडित जी। ज्योतिष तो वेद का एक अंग है जिसकी वेदाङ्ग में गिनी है जब ज्योतिष गणित और पदार्थविद्या का विरोधी है तब वह वेदाङ्ग कैसे हो सक्ता है ज्योतिष ने जोकि वेद का नेत्र स्वरूप है कौन सा आपके पदार्थ विद्या के पितानह पर आघात किया है ज्योतिष विरुद्ध है यह किसी वेद मंत्र से निरुद्ध कर सके हो नहीं अश्वलायन लिखते हैं (उदगयन आपूर्वमासपक्ष कल्याणे नक्षत्रे चैलकर्मापनयनगोदानविवाहाः) उत्तरायण शुक्लपक्ष अच्छे फल वाले नक्षत्र में चैलकर्मापनयनगोदान विवाह करना। इस में भी सुहृत्तादि की तिथि पाई जाती है अच्छेकाल में करने से अच्छा होता है यही तो फल है तथा आपके गुरुदेव स्वीकृत सुश्रुत सूत्रस्थान अ० २५

नक्षत्रपीडा बहुधा यथाकालाद्विपच्यते ॥

ग्रहनक्षत्रपीडा का फल समय में होता है। तथा अ० ६ ॥

ग्रहनक्षत्रचरितैर्वा । कदाचिद्व्यापन्नेष्वप्यृतुषु कृत्यापि-
शाचरक्षःक्रोधाधर्मैरित्यादि ॥

ग्रह नक्षत्र के विपरीत होने से तथा अभिचार पिशाच राक्षसादि से वेदबु से भी रोग होते हैं इत्यादि अनेक सूत्रग्रन्थ ग्रहनक्षत्र का फल मानते हैं, अब अथर्ववेद १९। ६। १ में देखिये ॥

* आश्विनी चारुवयुजाभेभं स आश्विनी भरण्या आव-
हन्तु अष्टविंशानि शिवानि शरमानि सहयोगं भजन्तु मे ॥

सुशुकुन्तमे अस्तु । अथर्व । शुभ्रादिविचित्राग्रहाः । अथर्व

रेवती अश्विनी भरणी आदि नक्षत्र हमको ऐश्वर्य दें अष्टादश नक्षत्र हम-
को सुखकारी हों (सशुकुन्त) अच्छे शुकुन्त हमको हों आकाशकारी ग्रह हम-
को शान्ति करें ॥

इत्यादि वेदों में जब नक्षत्र ग्रहों के अनिष्टफल देने के भय से उनका जप
शान्ति लिखी है फिर ज्योतिष से कौन बुद्धिमान् मुख फेर सकता है ज्योतिष
के कारण ही भारतवर्षीय धर्म सत्यता में स्थित है यद्यपि इस समय इस वि-
द्या के जानने वाले न्यून हैं, परन्तु अब भी जो परिश्रम कर गुरु मुख से प-
ढ़ते हैं वे जो कथन करेंगे सो कभी मिथ्या नहीं हो सकता अज्ञी चमत्कार वाले
हैं कभी कभी समाचार पत्रों में भी प्रकाशित होते हैं पर आप तो बाबा
वम्भयं प्रमाण लिये घर में बैठे हैं आपको विदित कैसे हो जात का भरण
किसी से पढ़ते तो सप्तम में आता तीन प्रकार के वर्ष होते हैं चान्द्र नक्षत्र
और सावन सो इस स्थान में सावन वर्ष है यह शुक्रपक्ष की प्रतिपदा की
प्रारंभ होकर माघपक्ष को पूर्ण होता है इस हिमाख से आद्य पक्ष शुक्र हुआ
और वह नक्षत्र भी शुक्रपक्ष की अष्टमी को प्राप्त हो सकता है ॥

उत्तर-ज्योतिष रिःसङ्गदेह वेदाङ्ग है। परन्तु नवीन कल्पित ज्योतिष नहीं
किन्तु सिद्धान्तशिरोमणि सूर्य्य सेदान्तादि है। यदि मुहूर्तचिन्तामणि नक्षत्र मः
करण प्रलोक १३-

तीक्ष्णोग्राभ्युपभेषु मद्यमदितम्

अर्थात् तीक्ष्ण उग्रसंज्ञक और वरुण के नक्षत्रों में मद्य पीना कहा है।
फिर इसी का पीयूषधारा टीका देखिये:-

रद्रे पित्र्ये वारुणे पौरुहृत्ये यास्ये सार्पे तैर्ऋते चैवधिषण्ये ।

पूर्वाख्येषु त्रिष्वपि श्रेष्ठतको मद्यारम्भः कालविद्धिः पुसफोः ॥

अर्थात् आर्द्रा मघा शतभिषा भरणी अश्लेषा मूल पूर्वाषाढा पूर्वाभाद्र-
पदा पूर्वाफल्गुनी, इन नक्षत्रों में मद्यपान श्रेष्ठ कहा है ॥

*यथादृष्टमशुद्धमेव विन्यस्यते । तु १८१०

विशाखा कृत्तिका पूर्वामूलाद्भाभरणीमघा। अश्लेषाज्येष्ठयोर्भेषु भौमे
वा शाकुने बले ॥ लग्नेवा दशमे भौमे चौरसद्द्रव्यलब्धयः ॥

मुहूर्तगण०

विशाखा कृत्तिका तीनों पूर्वा मूल आर्द्रा भरणी मघा अश्लेषा और
ज्येष्ठा नक्षत्र, सङ्गल वार वा शुकुन्त का बल होने पर, जब लग्न वा दशम
सङ्गल हो तब चौर को अच्छे द्रव्यों का लाभ होता है ॥

क्या इस प्रकार के ज्योतिष नामधारी, मद्य और चोरी के मुहूर्त बता-
कर चोरों और मद्यपों से दक्षिणा दिलाने वाले ग्रन्थ कभी वेदाङ्ग हो सकते
हैं? कभी नहीं, हमें भय है कि आप अब किसी वेदमन्त्र का अनर्थ करके
मद्य और चोरी भी वेद से सिद्ध न करने लगें ॥

अत्र यथार्थ वेदाङ्ग ज्योतिष सुनिये:-

भपञ्जरःस्थिरोभूरेवावृत्याऽवृत्यप्रतिद्वैवसिकौ ।

उदयास्तमयो संपादयति ग्रहनक्षत्राणामिति ॥

आर्य्यमहीये

अर्थात् सूर्यादि सब नक्षत्र स्थित हैं। पृथिवी ही लीट २ कर ग्रह न-
क्षत्रों के प्रतिदिन उदय अस्त कराती है। यह सत्य ज्योतिष वेद का अङ्ग है।

आप जो आश्वलायन सूत्र में (नवीन) ज्योतिष बताते हैं सो अम
है। उस का तात्पर्य तमोगुण की न्यूनता से है। क्योंकि उत्तरायण में प्रकाश
अधिक होता है। शुक्रपक्ष में भी प्रकाश अधिक होता है। प्रकाश की अ-
धिकता में तमोगुण निर्बल होजाता है। इस लिये वैदिकसंस्कार तभी क-
रना उत्तम है। शुभ से तात्प जालग्रन्थानुसारी शुभ नक्षत्र। नक्षत्र के प्रभाव से
शान्त स्वच्छ दिन से तात्पर्य है, न कि चोरी और मद्यपान के मुहूर्त बताने
वाले मुहूर्तचिन्तामणि आदि होते हैं, उन सब के विचार से स्वच्छ दिन में
जो कुछ वायु शीत, उष्ण, वर्षा आदि होते हैं, उन सब के विचार से स्वच्छ
दिन में करे। हनारावा स्वामीजी का यह विचार न था न है कि सम्भव ज्यो-
तिष की भी न सने किन्तु असम्भव ज्योतिषाभास के न मानने का तात्पर्य है ॥

सुश्रुत में जो ग्रहनक्षत्रादिकृत पीडा है सो सूर्यादि की धूप आदि से
जो उवरादि रोग होजाते हैं, उन का वर्णन है। न कि ऊपर के नमूने वाले
जालग्रन्थप्रोक्त कल्पित से सम्बन्ध है ॥

अथर्व वेद के मन्त्र का तात्पर्य यह है वि अश्विनी से रेवती पर्यन्त २८ नक्षत्र सुखदायक हों। इस से ज्योतिष (जो आपने माना है) का सम्बन्ध नहीं किन्तु परमात्मा से प्रार्थना है कि नक्षत्र हमें अनुकूल रहें। जिस प्रकार कोई यह प्रार्थना करे कि हम जो कुछ भोजन करते और जल पीते हैं वह सुखदायक हो। तो क्या इस प्रार्थना से यह सिद्ध हो जायगा कि भोजन और जल प्रसन्न वा क्रुद्ध हुवा करते हैं और अपने नाम का उप चाट पुरश्चरणादि कराकर सुख देते हैं? कभी नहीं। यही उत्तर शुकुन और ग्रहसम्बन्धी अथर्ववाक्य का समझिये ॥

आप जो चान्द्रमास की जगह सावन वर्ष बताकर जातकाभरण का समाधान करते हैं, सो नहीं होता। क्योंकि वहां वैशाख शब्द पड़ा है। वैशाख शब्द का व्याकरणानुसार यह अर्थ है कि-

सास्मिन्पूर्णा मासीति । अष्टाध्यायी ४ । २ । २०

विशाखया युक्ता पूर्णमासी वैशाखी, वैशाखी पूर्णमासी यस्मिन् सः वैशाखः । अर्थात् विशाखा नक्षत्र वाली पूर्णमासी जिस मास को पूर्ण करे वह मास "वैशाख" कहाता है। जब कि वहां वैशाख पद है और वैशाख अपने शब्दार्थानुसार पूर्णमासी को पूर्ण होजाता है। तब आप का सावन मास चान्द्रमास की ज्येष्ठ कृष्णा अमावस को पूर्ण होगा। जो विशाखा की पूर्णमासी को पूर्ण होने से ही वैशाख था। इस लिये यह समाधान ठीक नहीं। यदि किसी प्रकार खैचा तानी से इस को मान भी लो तो १२ राशियों के सभी श्लोक हम नीचे लिखते हैं और निवेदन है कि आप इन की सम्भवता सिद्ध कीजिये:-

आयुस्तस्य विनिर्देश्यं कार्तिकस्य सितेतरै ।

पक्षे बुधे नवम्यां च निशीथे च शिरोरुजा ॥

निधनं स्यान् निशानाथे जन्मकाले जनुः स्थिते ॥

जातकाभरण-(अर्थ) जिस की 'मेष' राशि हो उस की मृत्यु कार्तिक यदि नवमी बुध वार आधीरात्रि पर शिर में दर्द से हो ॥

माघमासे नवम्यां च शुक्लपक्षे भृगोर्दिने ।

रोहिण्यां निधनं विद्यात् जन्मनीन्दौ वृषस्थिते ॥

(अर्थ) 'वृष' राशि वाले मनुष्य की मृत्यु माघ शुदि नवमी शुक्रवार को रोहिणी नक्षत्र में हो ॥

वैशाखे शुक्लपक्षे च द्वादश्यां बुधवासरे ।

मध्याह्ने हस्तनक्षत्रे निर्याणश्च विनिर्दिशेत् ॥

(अर्थ) 'मिथुन' राशि वाला मनुष्य वैशाख शुदि द्वादशी बुधवार को मध्याह्न समय हस्त नक्षत्र में मृत्यु को प्राप्त हो ॥

माघमासे सिते पक्षे नवम्यां भृगुवासरे ।

रोहिणीनामनक्षत्रे व्रजेदायुः प्रपूर्णाताम् ॥

(अर्थ) 'कर्क' राशि वाले मनुष्य की आयु माघ शुदि नवमी शुक्रवार को रोहिणी नक्षत्र में पूर्ण हो ॥

(वृष' राशि वाले मनुष्य के लिये भी यही समय नियत किया है) ।

फाल्गुनस्य सिते पक्षे पञ्चम्यां सोमवासरे ।

मध्याह्ने जलमध्ये च मृत्युर्नूनं न संशयः ॥

(अर्थ) 'सिंह' राशि वाले मनुष्य की मृत्यु फाल्गुन शुदि ५ पञ्चमी सोमवार को मध्याह्न समय जल के बीच में हो, इस में कुछ संदेह नहीं है ॥

चैत्रे कृष्णत्रयोदश्यां निधनं रविवासरे ।

(अर्थ) 'कन्या' राशि वाले मनुष्य की मृत्यु चैत्र यदि त्रयोदशी रविवार को हो ॥

पञ्चाशीतिर्भवेदायुर्वैशाखस्याद्यपक्षके ।

सार्पेऽष्टम्यां भृगोर्वारे निधनं पूर्वयामके ॥

(अर्थ) 'तुला' राशि वाला मनुष्य ८५ वर्ष की आयु में वैशाख यदि ८ अष्टमी शुक्रवार को अश्लेषा नक्षत्र में मरण को प्राप्त हो ॥

जिस मास की पूर्णमासी को जो नक्षत्र होता है उसी के नाम से वह मास पुकारा जाता है, जैसे चित्रा नक्षत्र से चैत्र, विशाखा से वैशाख, ज्येष्ठा से ज्येष्ठ, पूर्वाषाढा से आषाढ, अश्लेषा से आश्विन, पूर्वाभाद्रपदा से भाद्रपद, अश्विनी से आश्विन, कृत्तिका से कार्तिक, मृगशिर से मार्गशिर, पुष्य से पौष तथा से माघ और पूर्वाफल्गुनी से फाल्गुन पुकारा जाता है ।

इस के अनुकूल चैत्र की पूर्णिमा * को चित्रा नक्षत्र होता है और वैशाख वदि ८ को अश्लेषा नक्षत्र होता है। परन्तु अश्लेषा नक्षत्र चित्रा से २२ वां है इसलिये पूर्णिमा से २२ दिन पश्चात् अर्थात् वैशाख शुदि ७ को होगा, कृष्णपक्ष की अष्टमी को किसी प्रकार नहीं होसकता ॥

ज्येष्ठमास सिते पक्षे दशम्यां बुधवासरे ।

हस्तनक्षत्रसंयुक्ते मध्ये रात्रिगते सति ॥

(अर्थ) 'वृश्चिक' राशि वाले मनुष्य की मृत्यु ज्येष्ठ शुदि दशमी बुधवार को हस्त नक्षत्र में मध्य रात्रि पर हो ॥

आषाढस्य सिते पक्षे पञ्चम्यां भृगुवासरे ।

निशायां हस्तनक्षत्रे निधनं सर्वथा भवेत् ॥

(अर्थ) 'धन' राशि वाले मनुष्य की मृत्यु आषाढ शुदि पञ्चमी शुक्रवार को हस्त नक्षत्र में हो ॥

श्रावणस्य सिते पक्षे दशम्यां मौमवासरे ।

ज्येष्ठायां निधनन्नूनं चन्द्रे मकरसंस्थिते ॥

(अर्थ) 'मकर' राशि वाले मनुष्य की मृत्यु अवश्य श्रावण शुदि दशमी मङ्गलवार को ज्येष्ठा नक्षत्र में हो ॥

भाद्रमासे सिते पक्षे चतुर्थ्यां शनिवासरे ।

भरणोनामनक्षत्रे गृणन्ति मरणं नृणाम् ॥

(अर्थ) 'कुम्भ' राशि वाले की मृत्यु भाद्रपद शुदि चतुर्थी शनिवार को भरणी नक्षत्र में हो ॥

यहां भी जातकाभरणकर्ता ने गणित में भूल दी है क्योंकि भरणी नक्षत्र अवख नक्षत्र से मातवा है, इस लिये श्रावण की पूर्णिमा से ७ दिन पश्चात् अर्थात् भाद्रपद कृष्णा ७ सप्तमी को आवेगा, शुक्रपक्ष की ४ को कदापि नहीं आसकता

आश्विनस्य सिते पक्षे द्वितीयायां गुरोर्दिने ।

कृत्तिकायां च नक्षत्रे सायं मृत्युर्न संशयः ॥

* बहुधा एक, दो, वातीन दिन का अन्तर भी पड़ जाता है परन्तु तीन दिन से अधिक अन्तर पड़ना असम्भव है ॥

[गताङ्क पृष्ठ १०८ से आगे दिवाकरप्रकाश]

(अर्थ) 'मीन, राशि वाले की मृत्यु, आश्विन शुदि २ बृहस्पतिवार को सायंकाल कृत्तिका नक्षत्र में हो, इसमें कुछ संदेह नहीं (जातकाभरण)

यहां भी गणित में भूल है, क्योंकि कृत्तिका नक्षत्र पूर्वाभाद्रपदा से पांचवां है इसलिये आश्विन वदी पंचमी को आना चाहिये, आश्विन शुदि २ को किसी प्रकार से नहीं आसकता ॥

गणित की भूलों को छोड़कर (जिन से ग्रन्थकर्ता की गणितज्ञता अच्छे प्रकार कलकती है) इस ग्रन्थ के अनुकूल सब मनुष्यों को उक्त ११ * दिनमें मरना चाहिये, वर्ष भर के शेष ३४९ दिन में किसी की भी मृत्यु न होनी चाहिये, क्योंकि प्रत्येक मनुष्य की कोई राशि अवश्य होती है। परन्तु संसार भर के मनुष्यों की गणना तो दूर रही, एक नगर ही की परीक्षा से इस बात का सिद्ध्यात्व प्रकट हो जायगा, अर्थात् परीक्षा से ज्ञात होगा कि कोई दिन ऐसा न होगा कि कुछ मनुष्यों की मृत्यु न हुई हो। परीक्षा से यह भी खुलजायगा कि एक राशि के सब मनुष्यों की मृत्यु एक ही (नियत) दिन नहीं होती ॥

केवल इतना ही नहीं किन्तु इस विषय में कलित के ग्रन्थों में बड़ा परस्पर विरोध है। जातकाभरण के विरुद्ध मानसागरी पद्धति में निम्न लेखानुसार दिन निश्चित किये हैं। साथ ही मानसागरी के कर्त्ता महाशय की गणितज्ञता और पाखण्डित्य का भी कुछ परिचय दिया जाता है ॥

(मेष) कार्तिक मासे तिथि चौथ वार मङ्गल भरणी नक्षत्रे देहं त्यजति ॥

(अर्थ) मेष राशि वाला कार्तिक ४ मङ्गलवार भरणी नक्षत्र में देह त्यागता है ॥

वाह ग्रन्थकर्ता जी! आपका पाखण्डित्य धन्य है! कहिये तो यह कौन भाषा है? संस्कृत प्राकृत अथवा कोई अन्य?

यह ग्रन्थ व्याकरण की अशुद्धियों से सर्वत्र भरपूर है, अतएव इस बात पर कुछ ध्यान नहीं दिया, पाठकगण स्वयं देख सकते हैं। गणित की भूलों से भी यह ग्रन्थ ऐसे ही आच्छादित है। पूर्वोक्त गणित में ग्रन्थकर्ता ने

* 'वृष, और 'कर्क, राशि के लिये एकही दिन (अर्थात् माघ शुदि ९) नियत किया है इसलिये १२ राशि के लिये ११ दिवस हुए ॥

यह युक्ति की है कि पक्ष नहीं बतलाया परन्तु भरणी नक्षत्र कृत्तिका से १ पूर्व है । इसलिये कार्तिक की पूर्णमासी से एक दिन पूर्व अर्थात् कार्तिक शुदि १४ को आवेगा, किसी पक्ष की चतुर्थी को नहीं आसकता ॥

(वृष) माघमासे शुक्लपक्षे तिथौ ९ शुक्र दिने रोहणी नक्षत्रे अर्द्धरात्रौ देहं त्यजति ॥

(अर्थ) 'वृष' राशि वाले मनुष्य का मृत्यु माघ शुदि नवमी शुक्रवार को रोहणी नक्षत्र में अर्द्धरात्रि समय हो ॥

(मिथुन) पौषमासे कृष्णपक्षे अष्टमी दिन बुधवारै आर्द्रा नक्षत्रे प्रथमप्रहरे देहं त्यजति ॥

(अर्थ) 'मिथुन' राशि वाले मनुष्य का मृत्यु पौष अदि अष्टमी बुधवार को आर्द्रा नक्षत्र में प्रथम प्रहर में हो ॥

यहां भी गणित में भूल है क्योंकि आर्द्रा नक्षत्र मृगशिर से १ आगे है इसलिये पौषअदि १ को आवेगा ॥ अष्टमी को नहीं ॥

(कर्क) फाल्गुणमासे शुक्लपक्षे ४ प्रहरे गोधूलिक वेलायां देहं त्यजति ॥

(अर्थ) 'कर्क' राशि वाले मनुष्य का मृत्यु, फाल्गुन शुदि ४ गोधूलिक वेला में हो ॥

(सिंह) श्रावणमासे शुक्लपक्षे दशमी दिने पूर्वाफाल्गुणी नक्षत्रे रविवारे १ प्रहरे देहं त्यजति ॥

(अर्थ) 'सिंह' राशि वाले मनुष्य का मृत्यु, श्रावण शुदि १० रविवार को प्रथम प्रहर में पूर्वा फाल्गुनी नक्षत्र में हो ॥

यहां भी गणित में भूल है क्योंकि पूर्वा फाल्गुनी नक्षत्र श्रवण से ११ नक्षत्र पूर्व है इस लिये श्रावण शुदि ४ को आयगा ॥

(कन्या) भाद्रपदमासे शुक्लपक्षे नवमीदिने बुधवार हस्त नक्षत्रे गोधूलिकवेलायां देहं त्यजति ॥

(अर्थ) 'कन्या' राशि वाले मनुष्य का मृत्यु, भाद्रपद शुदि ९ बुधवार को गोधूलिक वेला में हस्त नक्षत्र में हो ॥

यहां भी भूल है क्योंकि हस्तनक्षत्र श्रवण से अठारहवां है इसलिये भाद्रपद शुदि ३ को आयगा । ९ को नहीं ॥

(तुला) वैशाखमासे शुक्लपक्षे १३ शुक्रवारै शतभिषानक्षत्रे मध्याह्ने वेलायां देहं त्यजति ॥

(अर्थ) 'तुला' राशि वाले मनुष्य की मृत्यु वैशाख शुदि १३ शुक्रवार को मध्याह्न समय शतभिषा नक्षत्र में हो ॥

यहां भी गणित में भूल है क्योंकि शतभिषा नक्षत्र विशाखा से १९ नक्षत्र पूर्व है इस लिये वैशाख की पूर्णमासी से १९ दिन पूर्व अर्थात् वैशाख यदि ११ को आवेगा । शुदि १३ को नहीं ॥

(वृश्चिक) ज्येष्ठमासे कृष्णपक्षे तिथौ ११ मङ्गलवारै अनुराधानक्षत्रे १ प्रहरे देहं त्यजति ॥

(अर्थ) 'वृश्चिक' राशि वाले मनुष्य की मृत्यु ज्येष्ठ अदि ११ मङ्गलवार को अनुराधा नक्षत्र में हो ॥

अनुराधा नक्षत्र विशाखा से १ पश्चात् है इस लिये ज्येष्ठ अदि १ को आयगा । ११ को कदापि नहीं ॥

(धन) आषाढमासे शुक्लपक्षे तिथि १ गुरुवारै हस्तनक्षत्रे गोधूलिकवेलायां देहं त्यजति ॥

(अर्थ) 'धन' राशि वाले मनुष्य की मृत्यु आषाढ शुदि १ गुरुवार को हस्त नक्षत्र में हो ॥

हस्त नक्षत्र पूर्वाषाढ से ७ नक्षत्र पूर्व है इस लिये आषाढ शुदि ८ को आयगा । १ को कदापि नहीं आसकता ॥

(मकर) कार्तिकमासे शुक्लपक्षे तिथि ५ शुक्रवारै श्रवण नक्षत्रे देहं त्यजति ॥

(अर्थ) 'मकर' राशि वाले मनुष्य की मृत्यु कार्तिक शुदि ५ शुक्रवार को श्रवण नक्षत्र में हो ॥

(कुम्भ) माघमासे शुक्लपक्षे तिथि २ गुरुवारै उत्तराभाद्रपद नक्षत्रे मृत्युर्भवति ॥

(अर्थ) 'कुम्भ' राशि वाले मनुष्य की मृत्यु माघ शुदि २ गुरुवार को उत्तराभाद्रपद नक्षत्र में हो ॥

(मीन) माघ मासे शुक्लपक्षे तिथि १२ उत्तरा भाद्रपद नक्षत्रे गुरुवारे प्रातःकाले देहं त्यजति ॥

(अर्थ) 'मीन' राशि वाले मनुष्य की मृत्यु माघशुदि १२ गुरुवार को उत्तराभाद्रपदा नक्षत्र में हो ॥

यहां गणित में प्रत्यक्ष विरोध है क्योंकि (कुम्भ और मीन राशि में) माघ शुदि २, तथा माघ शुदि १२ के लिये एक ही (उत्तराभाद्रपद) नक्षत्र है। परन्तु यह सर्वथा असम्भव है। यह इन ज्योतिषियों के पाण्डित्य और गणितज्ञता का कुछ परिचय है। इस परस्पर विरोध में भी इन लोगों की यह युक्ति है, कि यदि कोई मनुष्य इन दोनों दिनों में से (जो 'आनसागरी' और 'जातकाभरण' में एक ही राशि के लिये नियत किये गये हैं) किसी दिन मर जाय तो वैसा ही प्रमाण सुनादे। जब राशिफल ही की यह दशा है तो "प्रथमप्रासे नक्षिकापातः" यही कहावत चरितार्थ होती है। फिर यह बेनीव का घर, यह बालू की भीत कब तक ठहर सकती है? अर्थात् इस भूत ज्योतिष को (जिस में केवल अविद्या छल और कपट ही भरे हैं) विद्वान् और सम्य लोच कैसे मान सकते हैं? (जयो० । च०)

४० दि० पृ० २० पं० २० में जो छान्दोग्य का वचन लिखकर स्वप्न का फल लिखा है सो,

उत्तर-यह है कि न तो सत्यार्थप्रकाश में इस प्रकारण में स्वप्न को मिथ्या लिखा, न द० ति० भास्कर में, न भास्करप्रकाश में, फिर "आमान्पृष्ठः कोविदारानाचष्टे" के तुर्य आप का लिखना हुआ वा नहीं? प्रत्युत इस लेख से आप के नवीन वेदान्त पर आघात होता है जो स्वप्न के दृष्टान्त से जगत् को मिथ्या बताते हैं। क्योंकि आप स्वप्न को इस वाक्य से सफल सिद्ध करते हैं, और वेदान्ती लोग मिथ्या स्वप्नवत् जगत् का मिथ्यात्व निरूपण करते हैं।

४० दि० पृ० २१ पं० २१-

सत्यार्थ में माता की शिक्षा में उपस्थादि का स्पर्श निषेध लिखा है, इसपर मिश्र जी ने लिखा था ऐसी शिक्षा करते में निर्लज्जता होगी, इस पर आप कहते हैं ऐसी शिक्षा के बिना ही दुर्दशा है, अच्छा ऐसी ही शिक्षा माताओं से कराओ, कारण कि दयानन्दीयपन्थ में लाज कहाँ, वहाँ तो पति नियत तारीख से अधिक दिन तक परदेस में रहे तो वह दूसरे से नियोग करलें

ऐसा उपदेश है ॥

उत्तर-स्वामी जी महाराज का लिखना ठीक है कि माता उपस्थेन्द्रिय स्पर्शादि से पुत्र को रोके, आप इस अतिबाल्यावस्था की शिक्षा को निर्लज्जता का हेतु समझते हैं, तो क्या आप नहीं जानते कि बालक बहुत काल तक नग्न अवस्था में माता की पीद में सोता है और माता ही प्रायः उस को विद्या सूत्रादि का त्याग कराती है, अपने हाथों से उस के गुह्यस्थानों का शौच करता है, तब उस को उस छोटी अवस्था में निर्लज्जता क्या हो सकती है ५ वर्ष वा ८ वर्ष की अवस्था के पश्चात् तो स्वामी जी के लेखानुसार बालक गुरुकुल में ही चला जाता है तब तो माता से पृथक् ही हो जाता है बस ८ वा ५ वर्ष से पूर्व बाल्यावस्था के पुत्र को माता शिक्षा दे तो लज्जा का नाश किसी प्रकार सम्भव नहीं ॥

दयानन्दीयपन्थ में निस्सन्देह ऐसी निर्लज्जता नहीं जैसी कि पुराणों के परदादा महाभारत में लिखी है। महाभारत आदि पर्व अध्याय १२० में पाण्डु अपनी स्त्री कुन्ती से कहता है कि-

उत्तमादेवरात्पुंसः काङ्क्षन्ते पुत्रमापदि ॥३४॥ अपत्यं धर्मफलं श्रेष्ठं विदन्ति मानवाः । आत्मश्रुत्वापि पृथे ! मनुः स्वायम्भुवोऽब्रवीत् ॥३५॥ तस्मात् प्रहेष्याम्यद्यत्वां हीनः प्रजननात्स्वयम् । सदृशाच्छ्रेयसोवात्वं विद्व्यपत्यं यशस्विनम् ॥३६॥ शृगु कुन्ति कथामेतां शारदण्डायनीं प्रति । सा वीरपत्नी गुरुणा नियक्ता पुत्रजन्मनि ॥३७॥ पुष्पेण प्रयता स्नाता निशि कुन्ति चतुष्पथे । वरयित्वा द्विजं सिद्धं हुत्वा पुंसवनेऽनलम् ॥३८॥ कर्मण्यवसिते तस्मिन्सातेनैव सहाऽवसत् । तत्र त्रीन् जनयामास दुर्जयादीन्महारथान् ॥३९॥ तथा त्वमपि कल्याणि ब्राह्मणातायसाधिकात् । मन्त्रियोगायतक्षिप्रमपत्योत्पादनं प्रति ॥४०॥

(अर्थ) हे कुन्ति! देवर (द्वितीयवर) जो उत्तम हो उस से आपत्काल में लोग सन्तान की कामना करते हैं ॥ ३४ ॥ और व्यभिचार नहीं किन्तु धर्मफलदायक उत्तम सन्तान को प्राप्त होते हैं। यह स्वायम्भुव मनु ने कहा है ॥ ३५ ॥ इस कारण हे कुन्ति! अब मैं तुम्हें आज्ञा दूंगा कि अपने

सदृश वा उच्च पुरुष से सन्तान उत्पन्न कर क्योंकि मैं स्वयं सन्तानोत्पत्ति में असमर्थ हूँ ॥३६॥ हे कुन्ति! शारदहायनी की कथा सुन। उस वीरपत्नी ने पुत्र जन्म निमित्त उच्च से (नियुक्ता) नियोग किया था ॥३७॥ जब वह पुष्प-वती होकर स्नान करके निमटी तब रात्रि को चतुष्पथ में एक सिद्ध द्विज को वर करके पुंसवन अर्थात् पुरुष पुत्र को उत्पन्न करने निमित्त अग्नि में होम किया ॥ ३८ ॥ गर्भोधानसंस्कार निमटने पर वह वीरपत्नी उस द्विज से सनागम को प्राप्त हुई, उस से उसमें दुर्जय आदि ३ महारथ उत्पन्न हुए ॥३९॥ इसी प्रकार हे कुन्ति! तू भी किसी तप में अधिक ब्राह्मण से मेरी आज्ञानुसार सन्तानोत्पत्ति का यत्न कर ॥ ४० ॥ फिर-आदि पर्व अ० १९८ में-

अधर्मोऽयं मम मता विरुद्धो लोकवेदयोः । नह्येका विद्यते
पत्नी बहूनां द्विजसत्तम ॥७॥ युधिष्ठिर उवाच-न मे वाग-
नृतं प्राह नाधर्मं धीयते मतिः । वर्तते हि मनो मेऽत्र नैषोऽ
धर्मः कथञ्चन ॥ १३ ॥ श्रूयते हि पुराणोऽपि जटिला नाम
गौतमी । ऋषीन्ध्यातितवती सप्त धर्मभृतां वरा ॥ १४ ॥
तथैव मुनिजा वार्शी तपोभिर्भावितात्मनः । सङ्गताऽभूद्दश-
भ्रातृनेरुनाम्नः प्रचेतसः ॥ १५ ॥ गुर हिं वचनं प्राहुर्धर्म्यं
धर्मज्ञसत्तम । गुरुणाश्चैव सर्वेषां माता परमको गुरुः ॥१६॥
सा वाप्युक्तवती वाचं भैक्ष्यवद्भुज्यतामिति । तस्मादेतमहं मन्थे
परं धर्मं द्विजोत्तम ॥ १७ ॥

कुन्त्युवाच-

एवमेतद्यथा प्राह धर्मचारी युधिष्ठिरः । अनृतान्मेभयं तीव्रं
मुच्येऽहमनृतात्कथम् ॥ १८ ॥

व्यास उवाच-

अनृतान्मोक्ष्यसे भद्रे धर्मश्चैव सनातनः । यथा च प्राह कौ-
न्तेयस्तथा धर्मो न संशयः ॥ २० ॥

एक साथ एक स्त्री के अनेक पतियों का होना मेरी बुद्धि में लोक और वेद से विरुद्ध है और अधर्म है क्योंकि हे द्विजोत्तम बहुत से पुरुषों की एक

स्त्री नहीं हो सकती ॥७॥ इस दुपद की बात को सुन कर धर्मराज कृत्यवादी महाराज युधिष्ठिर बोले कि हे राजा दुपद! मेरी वाणी असत्य को कभी नहीं कहती और न मेरी बुद्धि अधर्म में प्रवृत्त होती है किन्तु मेरा मन इस काल में प्रवृत्त है इस लिये इस कार्य (एक स्त्री को अनेक पति करने) में किसी प्रकार अधर्म नहीं है ॥ १३ ॥

क्योंकि पुराणों में सुनते हैं कि जटिला नामक गौतम ऋषि की लक्ष्मी ने सप्त ऋषियों के साथ सहवास किया अर्थात् एक साथ सात पति किये ॥१४॥

ऐसी ही मुनिजावार्शी नाम्नी ने प्रचेतस नाम के दश तपस्वी भ्रातृपुत्रों से गमन किया ॥ १५ ॥ धर्मज्ञ लोग गुरु के वचन को धर्म युक्त कहते हैं और सब गुरुओं में माता-रूप गुरु ही श्रेष्ठ है ॥१६॥ वह माता हम को कह चुकी है कि भिक्षा के सनातन सब जने इस [द्रौपदी] को भोगी इस लिये मैं इस को परम धर्म मानता हूँ ॥१७॥

कुन्ती बोली कि जो धर्मोत्तमा युधिष्ठिर से जैसा कहा है वैसा ही ठीक है-असत्य से मुझे बहुत ही भय है मैं असत्य से कैसे छूट सकूंगी ॥१८॥ तब वेदव्यास जी बोले कि हे कुन्ती! तू न असत्य से छूटीगी यह सनातनधर्म है, मैं राजा दुपद से कहता हूँ वह मेरे वचन की सुने ॥१९॥ जो कुछ राजा युधिष्ठिर ने कथन किया है वह सनातन धर्म है इसमें कुछ भी संशय नहीं है ॥२०॥

अब सनातनधर्मसभा के सभासदों को उचित है कि नियोग का खरडन कभी न करे क्योंकि महाभारत में एक स्त्री को एक साथ अनेक स्वसन (पति) करने का नाम ही "सनातनधर्म" लिखा है-केवल एक स्त्री को अनेक पति करने का नाम ही सनातनधर्म नहीं है किन्तु व्यभिचार करने को भी सनातनधर्म लिखा है देखो आदि पर्व अ० १२२-

प्राहुर्दशवाच-

अथत्विदं प्रवक्ष्यामि धर्मतत्त्व त्रिबांध मे । पुराणमृषिभिर्दृष्टं
धर्मनिर्द्भिर्महात्मभिः ॥ ३ ॥ अनावृत्ताः किल पुरा स्त्रिय
आत्मन वरानने । कामचारविहारिण्यः स्वतन्त्राश्चारुहासिनिः
तस्मात्स्वच्छरमाणानां कौमारत्सुभगे पत्नीन् । नाधर्मोऽभू-
द्दसोहे स हि धर्मः पुराऽभवत् ॥५॥ तच्चैव धर्मं पौराणं

तिर्घ्ययोनिगताः प्रजाः । अद्याप्यनुविधीयन्ते कामक्रोधवि-
वर्जिताः ॥६॥ प्रमाणदृष्टो धर्मोऽयं पूज्यते च महर्षिभिः ।
उत्तरेषु च रम्भोरु कुरुष्वद्यापि पूज्यते ॥७॥ स्त्रीणामनुग्रहकरः
स हि धर्मः सनातनः । अस्मिस्तु लोके न चिरान्मर्यादेयं
शुचिस्मिते। स्थापिता येन यस्माच्च तन्मेविस्तरतः शृणु ॥८॥

महाराज पाण्डु अपनी स्त्री कुन्ती से कहते हैं कि धर्मोत्सा विद्वान् ऋषियों ने जिस पुराण धर्म को देखा उस सनातन पुराण धर्म को मैं कहता हूँ, उस धर्म को मुझ से जान ॥३॥ हे सुन्दर हास्य वाली कुन्ती ! पूर्वकाल में सब स्त्रियाँ स्वतन्त्र थीं अर्थात् जैसे वर्तमान समय में स्त्री पति के आधीन हैं ऐसे पूर्व काल में स्त्री किसी पुरुष के बन्धन (कैद) में नहीं थीं किन्तु स्वैच्छाचारिणी थीं ॥ ४ ॥ वे स्त्रियाँ कुआरेपन (कन्यावस्था) से ही पतियों को उलझान करके स्वतन्त्रता पूर्वक विहार करने पर भी उन स्त्रियों को पाप नहीं लगा क्योंकि वो पहिले धर्म था ॥५॥ उस पुराण धर्म को काम क्रोध से रहित पशु पक्षी आदि प्राणी अद्यापि माल रहे हैं ॥६॥ इस प्रासांगिक धर्म को महर्षि लोग पूजा (सत्कार) करते हैं उत्तर कुरु में अब भी इस धर्म की पूजा हो रही है ॥७॥ स्त्रियों पर अनुग्रह (मेहबानी) करना यही सनातनधर्म है इस लोक में बहुत दिन से यह मर्यादा स्थापित नहीं हुई है यह मर्यादा जिस पुरुष से और जिस कारण से स्थापित हुई है वह मेरे से तू विस्तारपूर्वक अवगण कर ॥ ८ ॥

बभ्रुवोद्दालको नाम महर्षिरितिः श्रुतम् । श्वेतकेतुरिति ख्यातः
पुत्रस्तस्याऽभवन्मुनिः ॥ ९ ॥ मर्यादेयं कृता तेन धर्मर्या वै
श्वेतकेतुना । कोपात् कमलपत्राक्षि यदर्थस्तन्निबोधमे ॥१०॥
श्वेतकेतोः किल पुरा समक्षं मातरं पितुः । जग्राहब्राह्मणः
पाणौ गच्छाव इति चाब्रवीत् ॥ ११ ॥ ऋषिपुत्रस्ततः कोपं
चकाराऽमर्षचोदितः । मातरं तां तथा दृष्ट्वा नीयमानां
बलादिव ॥१२॥ क्रुद्धन्तन्तु पिता दृष्ट्वा श्वेतकेतुमुवाच ह ।
मा तात कोपं कार्षीस्त्वमेष धर्मःसनातनः ॥१३॥ अनावृत्ता

हि सर्वेषां वर्णानामङ्गना भुवि । यथा गावः स्थितास्तात स्वे
स्वे वर्णे तथा प्रजाः ॥ १४ ॥ पत्या नियुक्ता या चैव पत्नी पुत्रार्थ-
मेव च । न करिष्यति तस्याश्च भविष्यति तदेव हि ॥१५॥
सौदासेन च रम्भोरु नियुक्ता पुत्रजन्मनि । दमयन्ती ज-
गामर्षिं वसिष्ठमिति नः श्रुतम् ॥ २१ ॥ तस्माल्लेभे च सा
पुत्रमश्मकं नाम भामिनी ॥ २२ ॥ अस्माकमपि ते जन्म
विदितं कमलेक्षणे । कृष्णद्वैपायनाद्भीरो कुरूणां वंशवृ-
द्धये ॥२३॥ अत एतानि सर्वाणि कारणानि समीक्ष्य वै ।
ममैतद्वचनं धर्म्यं कर्तुमर्हस्यऽनिन्दते ॥२४॥ ऋतावृतौ राज-
पुत्रि ! स्त्रिया भर्ता पतिव्रते ! । नातिवर्चव्य इत्येवं धर्मं धर्म-
विदो विदुः ॥२५॥ शेषेष्वन्येषु कालेषु स्वातन्त्र्यं स्त्री किला-
हति । धर्ममेवं जनाः सन्तः पुराणं परिचक्षते ॥२६॥ भा० आ०
प० अ० १२२ ॥ तृ० सं० शक १८०९

हम ने सुना है कि उद्दालकनाम एक ऋषि हुवे । उन का पुत्र श्वेतकेतु नामक मुनि हुआ ॥ ९ ॥

उस श्वेतकेतु ने कोप से यह धर्ममर्यादा स्थापित की । उस श्वेतकेतु को मुझ से तू सुन ॥ १० ॥

श्वेतकेतु और उस के पिता उद्दालक के संमुख एक ब्राह्मण श्वेतकेतु की माता का हाथ पकड़ कर बोला कि हम तुम दोनों गमन करें ॥११॥

ऐसे बलात्कार (जबरदस्ती) से माता को प्राप्त करते (ले जाते) देख कर क्रोध (गुस्से) में आकर पुत्रने कोप किया ॥ १२ ॥ श्वेतकेतु को गुस्से में (क्रोधाविष्ट) देख कर महर्षि उद्दालक जी बोले कि हे तात ! क्रोध मत पर क्योंकि यह सनातन * धर्म है ॥ १३ ॥ हे पुत्र ! जैसे गाय बैल आदि सब स्वतन्त्र हैं ऐसे ही पृथिवी पर सब वर्णों की स्त्रियों भी स्वतन्त्र हैं अर्थात् किसी से चिरी हुई वा बन्धन में नहीं हैं ॥ १४ ॥ पति

* बाहू रे सनातन धर्म ॥ १ ॥

की आज्ञा पाकर जो स्त्री नियोग करके पुत्रोत्पत्ति नहीं करेगी उस स्त्री को भ्रूणहत्या का पाप लगेगा ॥१९॥ हम ने सुना है कि राजा सौदास ने दमयन्ती का वसिष्ठ ऋषि से नियोग कराया और दमयन्ती ने वसिष्ठ ऋषि से गमन किया और वसिष्ठ ऋषि से दमयन्ती के अश्वक नामक पुत्र उत्पन्न हुआ ॥ २२ ॥ और कुरुकुल की वृद्धि के लिये वेदव्यास जी से हमारा जन्म हुआ है इस को भी तू जानती है ॥ २३ ॥ इन सब कारणों को विचार के मेरे धर्मयुक्त वचनानुसार तू पुत्रोत्पत्ति के लिये नियोग कर ॥२४॥ हे पतिव्रते! राजपुत्रि! धर्म के जानने वाले इसी को धर्म कहते हैं कि प्रत्येक ऋतुकाल में स्त्री अपने पति को छोड़ कर पर पति के पास न जाय परन्तु ऋतुकाल को छोड़ कर अन्य कालों में स्त्रियों को स्वतन्त्रता है सन्त लोग इसी को पुराण (सनातन) * धर्म कहते हैं ॥२५॥ २६॥

और भी

महाभारत आदि पर्व अध्याय १७९ में कथा है कि कलमावपाद अयोध्या के राजा ने वसिष्ठ ऋषि से कहा कि-

इक्ष्वाकूणां च येनाऽहमनृणः स्यां द्विजोत्तम ! !

तत्त्वतः प्राप्तुमिच्छामि सर्ववेदविदांवर ! ॥ ३३ ॥

अपत्यमीप्सितं मह्यं दातुमर्हसि सत्तम ! !

शीलरूपगुणोपेतमिक्ष्वाकुकुलवृद्धये ॥ ३४ ॥

अर्थ-जिस से इक्ष्वाकुवों के पितृ ऋण से अन्वण होऊँ, वह (पुत्र) तुम से प्राप्त करना चाहता हूँ। हे द्विजोत्तम! हे सब वेदवेत्ताओं में श्रेष्ठ! ॥३३॥ हे सज्जन शिरोमणि! मुझे मन चाही सन्तान दीजिये जो शील रूप और गुण से युक्त हो और जिस से इक्ष्वाकुकुल की वृद्धि हो ॥३४॥ इस में वसिष्ठ जी को वेदवेत्ता इस लिये कहा है कि आप वेदोक्त नियोग धर्म को जानते हैं। हमारे पं० जी यह न कह उठें कि वसिष्ठ जी के वरदान मात्र से राजा के पुत्र होगया। नहीं २ उसी अध्याय में लिखा है कि राजा वसिष्ठ जी को अपने घर अयोध्या में ले आया।

ततः प्रतियथौ काले वसिष्ठः सह तेन वै ।

ख्यातां पुरीमिमां लोकेष्वयोध्यां मनुजेश्वर ! ॥ ३६ ॥

* नोट-इस श्लोक में वयमिचार को ही सनातन धर्म माना है ॥

अर्थ-वसिष्ठ जी राजा के साथ "सत्य" पर जगद्विख्यात अयोध्या पुरी में पहुँचे ॥ फिर-

राज्ञस्तस्याज्ञया देवी वसिष्ठमुपचक्रुमे ॥४३॥

अर्थ-उस राजा की आज्ञा से रानी भी वसिष्ठ की सेवा में उपस्थित हुई ॥ फिर-

महर्षिः संविदं कृत्वा सम्बभूव तथा सह ।

देव्या दिव्येन विधिना वसिष्ठः श्रेष्ठभागृषिः ॥४४॥

अर्थ-उस देवी के साथ दिव्य (उत्तम) विधि से श्रेष्ठभागी महर्षि वसिष्ठ सनातन को प्राप्त भये। फिर-

ततस्तस्यां समुत्पन्ने गर्भे स मुनिपुङ्गवः ।

राज्ञाभिवादितस्तेन जगाम मुनिराश्रमम् ॥४५॥

अर्थ-तब उन से उस रानी में गर्भ स्थित होने पर वसिष्ठ जी उस राजा से नमस्कृत अपने आश्रम को चले गये ॥

अब तौ "अन्यच्छिष्यस्व सुभगे पतिं सत्" को वसिष्ठ महर्षि के दृष्टान्त से आप भी जानेंगे? इतने पर भी पुराण ही लज्जा के रक्षक समझे जावें तौ उत्तथ्य की कथा महाभारत आदि पर्व अध्याय १०४ में देखिये-

अथोत्तथ्य इतिख्यातः आसीद्धीमानृषिः पुरा । ममता नाम

तस्यासीद्गार्थ्या परमसम्मता ॥८॥ उत्तथ्यस्य यवीयांस्तु पुरोध्या-
स्त्रिदिवोकसाम् । बृहस्पतिर्बृहत्तेजा ममतामन्वपद्यत ॥ ९ ॥

उवाच ममता तन्तु देवरं वदतांवरम् । अन्तर्बन्ती त्वहं भ्रात्रा
ज्येष्ठेनारम्यतामिति ॥१०॥ अयं च मे महाभाग ! कुक्षावेव बृह-
स्पते ! । औत्तथ्यो वेदमत्रापि षडङ्गं प्रत्यधीयत ॥११॥ अमोघरे-
तास्त्वं चाऽपि द्वयोर्नास्त्यत्र संभवः । तस्मादेवं च न त्वद्य उपा-
रमितुमर्हसि ॥ १२ ॥ एवमुक्तस्तथा सम्यग्बृहस्पतिरुदारधीः ।
कामात्मानं तदात्मानं न शशाक नियच्छितुम् ॥१३॥ संबभूव
ततः कामी तथा सार्धमकामया । उत्सृजन्तं तु तं रेतः सगर्भ-

स्थोभ्यभाषत ॥१४॥ भोस्तात ! मा गमः कामं ह्योर्नास्तीह सं-
भवः । अल्पावकाशो भगवन्पूर्व चाहमिहागतः ॥१५॥ अमोघरेता-
श्च भवान्न पीडां कर्तुमर्हति । अश्रुत्वैव तु तहाक्यं गर्भस्थस्य
बृहस्पतिः ॥१६॥ जगाम मैथुनायैव ममतां चारुलोचनाम् । शुक्रो-
त्सर्गं ततो बुध्वा तस्या गर्भगतो मुनिः ॥ पद्भ्यामरोधयन्मार्गं शुक्र-
स्य च बृहस्पतेः ॥१७॥

अर्थात् प्राचीन काल में एक उत्पद्य नाम ऋषि होता गया, ममता ना-
खी बड़ी अच्छी उस की खी थी ॥८॥ उत्पद्य का छोटा भाई देवतों का
पुरोहित महातेजस्वी बृहस्पति ममता के पास गया ॥९॥ उस बड़े मधुर-
भाषी देवर से ममता बोली कि मैं तो आप के बड़े भाई से गर्भवती हूँ, इस
लिये आप रहने दीजिये ॥१०॥ और हे बड़भागी ! यह उत्पद्य का पुत्र मेरी
कोख में है । हे बृहस्पते ! इस ने यहां भी छः अङ्ग वाला वेद पढ़ा है ॥११॥
और आप का वीर्य भी व्यर्थ नहीं जासकता, और यहां दो की गुंजाइश नहीं,
इस लिये आज तो मेरे पास आना योग्य नहीं है ॥१२॥ इस प्रकार उस
बड़ी बुद्धि वाले बृहस्पति से उस (ममता) ने कहा भी परन्तु वह अपने काम
को न रोक सका ॥१३॥ निदान वह कामी उसका सरहिता के शिर हुवा और
जब मैथुन करने लगा तो वह गर्भस्थ बोला कि ॥१४॥ चचा ! काम के व-
शीभूत न हूजिये । यहां दो की गुंजाइश नहीं है, जगह थोड़ी है, और मैं
पहले आ पहुँचा हूँ ॥१२॥ और आप का शुक्र भी वृथा नहीं जासकता ।
इस लिये तकलीफ न दीजिये ॥ परन्तु बृहस्पति ने उस गर्भस्थ की एक नसुनीं
॥१६॥ और उस से मैथुन के लिये पहुँच ही गया । क्योंकि उस की आंखें
बड़ी अच्छी थीं ॥ जब गर्भगत मुनि ने शुक्रपात होते जाना तो बृहस्पति के
शुक्र का मार्ग दोनों पैरों की एडियों से रोक दिया ॥१७॥

ध० दि० पृ० २२ में " गणानां त्वा " के लज्जास्पद महीधरभाष्य का
उत्तर तो कुछ नहीं दिया । किन्तु " पायुं ते शुन्धामि " इस पर स्वामी
जी के भाष्य का उदाहरण दिया है । परन्तु यदि ममस्त मन्त्र और उस का
श्रीस्वामी दयानन्द सरस्वती जी कृत भाष्य देख लें तो ज्ञात होजाता
कि उस में गुरु का शिष्य को उपदेश है कि तेरे हाथ पांव आदि सब इन्द्रि-

यां शुद्ध और धर्मानुसारी रहें । विस्तारपूर्वक इस का अर्थ हम ने वेदप्रकाश
(वर्ष १) भास ९ पृष्ठ १२३ में लिख दिया है । वहां देख लीजिये । बिल से
भोग प्राप्त करना यही है कि खेती आदि द्वारा भोग के पदार्थ प्राप्त करें ।
यदि आप " भोग " का अर्थ मैथुन ही लेते हैं तो ठाकुर जी को भोग लगाने
में भोग-शब्द का क्या अर्थ करियेगा ? इस का भी मन्त्रार्थ सहित उत्तर यजु-
वेदभाष्य शङ्कासमाधान में वेदप्रकाश वर्ष १ भास ९ पृष्ठ १२४ में आचुका है ॥

ध० दि० पृ० २३ पं० १ में-आश्रलायन में पियडदानादि लिखे हैं पियड
पितृयज्ञे आ० २ । ५ । ३ ॥ इत्यादि ॥

उत्तर- पियड शब्द के आने मात्र से मृतक पितरों को लोकान्तर वा यो-
न्यन्तर में भाग प्राप्त होना सिद्ध नहीं होता, किन्तु पियड (ग्रास) जीवतों
को भोजनादि देना यथार्थ आद्व है ॥ हमारा वा स्वामी जी का यह तात्पर्य
नहीं, न उन्होंने ने वा हम ने कहीं यह लिखा कि भूत का अर्थ काल नहीं ।
किन्तु यह है कि भूत शब्द काल का पर्याय नहीं परन्तु विशेषण है । कोई
आर्य्य अपने नाम के आगे " आर्य्य " लगाकर नहीं बोलता । और कोई
बोले तो इस समय कुछ आवश्यक भी है, क्योंकि आप के साथी तो आर्य्या-
वर्तवासी और आर्य्यसन्तान हो कर भी अनार्य्य (हिन्दु) पद को सिद्ध करने
को जोर लगाते फिरते हैं और आर्य्य पद से चिड़ते हैं । तब बहुत अनार्य्यों में
थोड़े से आर्य्य अपने को आर्य्य विशेषण सहित बोलें तो वृथा क्या है ? ॥

ध० दि० पृ० २५ पं० ५ में-क्या खूब ! भूत प्रेतादि ईश्वर के विरुद्ध रचे
हुए प्रकट हो गये । इत्यादि ॥

उत्तर-हम यह नहीं कहते कि मनु के अतिरिक्त ईश्वर ने कुछ नहीं
रचा, किन्तु यह कहते हैं कि मनु अध्याय १ श्लोक ३३-३७ में यह विरोध है
कि सृष्टिकर्ता ऋषियों को लिखा है कि यक्ष राक्षस पिशाचों को ऋषियों ने
बनाया । सो ये श्लोक मनु के स्वयं बनाये नहीं प्रतीत होते क्योंकि श्लोक ३३
से अगले ३४ । ३५ । ३६ और ३७ का विरोध है । अतः माननीय नहीं । ४०
वें श्लोक में कहे कनिकीटादि के उत्पादन में भी वही दोष है । इन्हें भी
ऋषियों ने नहीं किन्तु ईश्वर ने ही बनाया है । और यह तो आप ने खूब ही
लिखा है कि " जो जगत् में विद्यमान हैं " भला जगत् में विद्यमान होना
क्या इस बात का प्रमाण है कि वे ऋषियों ने रचे हैं ? ईश्वर ने नहीं रचे ।

वेद में केवल गाय चौड़े ही की उत्पत्ति ईश्वर से नहीं लिखी किन्तु गाय चौड़े भेड़ बकरी से ऋषि मुनि पर्यन्त सब जगत् को ईश्वर का रचित होना कहा है—

तस्मादश्वाअजायन्त ये के चौभयादतः । गावो ह जज्ञिरे
तस्मान्तस्माज्जाता अजावयः । यजुः ३१ । ८ ॥
तस्माद्यज्ञात्सर्वहुतः संभृतं पृषदाज्यम् । पशून्तांश्चक्रे वायु-
व्यानारण्या ग्राम्याश्च ये ॥ यजुः ३१ । ६ साध्या ऋष-
यश्च ये ॥ ३१ ॥ ९ ॥

इन में अश्व, दोनों ओर दांत वाले, गौ, भेड़, बकरी, इत्यादि जङ्गली और घासीण पशु, ऋषि और साध्यमुनि पर्यन्त को ईश्वर ने रचा । यह वर्णन है । अतः मनु के प्रक्षिप्त श्लोक माननीय नहीं ॥

हम ने जो भास्करप्रकाश पृष्ठ १५-१६ में मनु के “यक्षरक्षः पिशाचांश्च” इत्यादि श्लोक में परस्पर विरोध बताया था, उसको धर्मदिवाकर पृष्ठ २६ में “ये रूपाणि प्रति०” इस यजुर्मन्त्र से सङ्गत करके वेदानुकूल ठहराया गया है । परन्तु आपने मन्त्र का जो अर्थ लिखा है उस से भी १० ऋषियों ने यक्ष राक्षस पिशादि रचे, यह नहीं सिद्ध होता । फिर उक्त मन्त्र के अनुकूल इस मनुश्लोक को प्रामाणिक ठहराना अज्ञान नहीं तो क्या है । आगे धर्मदिवाकर पृष्ठ २७ में इतने दोष दिये हैं । १-असुर का अर्थ स्वार्थी करना कल्पना मात्र है । २-स्वार्थी आकाश में नहीं घूमते आकाश में राक्षसादि घूमते हैं । ३-निघण्टु में स्वधे पाठ है, उस का स्वधा कर लिया ।

उत्तर-१-असुषु प्राणेषुरमन्ते तेऽसुराः । इस प्रकार असुर का अर्थ स्वार्थ-परायण यौगिक है । २-स्वार्थी आकाश में नहीं तो क्या ठोस जगह में घूमते हैं । और जिन्हें आप राक्षसादि मानते हैं वे भौतिक हैं वा नहीं, यदि हैं, तो वे कैसे घूमते हैं, यदि वे सामर्थ्यवान् हैं तो क्या वे कोई तपस्वी पुरुष हैं । यदि तपस्वी हैं तो उन काराक्षसादि निकृष्ट संज्ञा से क्यों व्यवहार किया जाता है । ३-निघण्टु में स्वधेयह स्वधा शब्द का ही द्विवचन है । उसी का-

व्यत्ययो बहुलम् ३ । १ । ८५

इस पाणिनीय सूत्र से स्वधयोः के स्थान में स्वधया यह वचन और विभक्ति का व्यत्ययजानिये । मिश्र जी के अर्थ में इतने अप्रमाण अर्थ हैं ।

१-(रूपाणि प्रतिमुञ्चमानाः) पितरों का अन्न आहु में भक्षण करने की इच्छा से । २-(स्वधया चरन्ति) पितृस्थान में० । ३-(लोकात्) पितृयज्ञस्थान से । इन अर्थों में कोई प्रमाण नहीं । शतपथ का प्रमाण जो उल्मुक घुमाने के लिये दिया है । वह हमारे अर्थ से विपरीत नहीं, क्योंकि उल्मुक जलती लकड़ी अर्थात् मसाल की जगह काम देने की वस्तु है जिन को प्रकाश से असुर भागते हैं वा अन्य हानियां दृष्टि पड़ती हैं । इस मन्त्र का यदि आहु में भी विनियोग माना जावे तब भी मूलवाचता जो यह थी कि यक्ष राक्षसादि मनुष्य में आवेश कर के दुःख देते हैं सो ती सिद्ध नहीं होती ॥

ध० दि० पृ० २७ । २८ में अथर्ववेद के ६ मन्त्र और उन का अर्थ लिखा है, उन के किये अर्थानुसार भी देशभेद से मनुष्यों के आकार में थोड़ा २ भेद मुखादि अङ्गों का मान लें तो भी उन विकृताङ्गों का मनुष्यशरीर में योगियों के समान परकायप्रवेश सिद्धि को प्राप्त मानना क्या अज्ञान की बात नहीं है ? क्या वे अपने हाथ, पांव, मुख सहित किसी के शरीर में प्रवेश करके खेलने लगते हैं ? वा शरीर छोड़ कर केवल उन का आत्मा मात्र ? यदि शरीर सहित, तो एक शरीर में अपर शरीर का प्रवेश असंभव है । और निःशरीर आत्मा सब के एक से चेतन मात्र हैं । तथा किसी को सुख दुःखादि देने में असमर्थ होते हैं । इस लिये आप जब तक डौरू बाजी का प्रमाण और विधि सिद्ध न करें तब तक केवल मनुष्यों ही के भेद रूप यक्ष राक्षसादि स्थूल देहधारियों का सिद्ध करना स्वामी जी के लेख पर कुछ प्रभाव नहीं डाल सकता । विस्तारपूर्वक मन्त्र और उन के अर्थ की इस छोटे से पुस्तक के उत्तर में आवश्यकता भी नहीं, तथा ग्रन्थ भी बहुत बढ़ जायगा ॥

यदि आप मनुष्यों के ही भेद रूपान्तर नहीं मानते, तो क्या गरुड़-पुराण प्रेतकल्पस्थ-एकपादादिरूपैश्च देशभेदा हि मानवाः । को भी नहीं मानेंगे ? जिस में मानव जाति के एक पादादि रूप लिखे हैं ॥

ध० दि० पृ० २८।२९ में बृहदारण्यक के प्रमाणों से यह दिखलाया है कि पतञ्जल काप्य की पुत्री और स्त्री को गन्धर्व ने पकड़ रक्खा था । इत्यादि ॥

उत्तर- वहां गन्धर्व नाम भूत प्रेतादि का नहीं किन्तु गन्धर्व एक प्रकार का वायु है । जो वाणी का अधिष्ठाता है, जिस के उत्तम होने से वाणी सुन्दर मधुरादि गुण युक्त होती है । इसी लिये निघण्टु १।११ में गान्धर्वी वाणी का

नाम है। तथा इसी बृहदारण्यक अध्याय ५ ब्राह्मण ६ में लिखा है कि—
अथ हैनं गार्गी वाचक्रवी पप्रच्छ, याज्ञवल्क्येति होवाच, यदि-
दृष्टं सर्वमप्स्वोतश्च प्रोतश्च कस्मिन्नु खल्वाप ओताश्च प्रोताश्च
वायौ गार्गीति । कस्मिन्नु वायुरोतश्च प्रोतश्चेत्यन्तरिक्षलोकेषु
गार्गीति । कस्मिन्नु खल्वन्तरिक्षलोका ओताश्च प्रोताश्चेति गन्धर्व-
लोकेषु गार्गीति । कस्मिन्नु खलु गन्धर्वलोका ओताश्च प्रोताश्चे-
त्यादित्यलोकेषु गार्गीति । (इत्यादि)

अर्थ— याज्ञवल्क्य से वाचक्रवी गार्गी ने पूछा कि यह सब ती जलों में
ओत प्रोत है। जल किस में ओत प्रोत है? याज्ञवल्क्य ने कहा कि हे गार्गी!
जल वायु में ओत प्रोत है। वायु किस में ओत प्रोत है? अन्तरिक्ष लोकों
में। अन्तरिक्ष किस में? गन्धर्व लोकों में। गन्धर्व लोक किस में? आदित्य
लोकों में। (इत्यादि)

इस से प्रतीत होता है कि जल वायु अन्तरिक्ष आदित्य के मध्यवर्ती ही
गन्धर्व भी एक आकाशी जड़ पदार्थ है। जिस के बुरे प्रभाव से स्त्री और
पुत्री की वाणी पकड़ गई होगी जैसे वायु कमर पकड़ लेता है, अकड़ जाती
है। इसी प्रकार यह भी जानिये ॥

ध० दि० पृ० २० में—वान्ताप्रयुक्तामुखः प्रेतो विप्रो धर्मात्स्वकाच्युतः। लिखा है।

उत्तर— इस में संन्यास से फिर गृहस्थ होने वाले को दूसरे जन्म में उ-
लकामुख नाम योनि मिलनी लिखी है। परन्तु जब तक यह सिद्ध न हो कि
उलकामुख कोई ऐसी योनि है जो मनुष्यों के शरीर में आवेश करके उन्हें
सताती है। तब तक आप का पक्ष पुष्ट नहीं होता। यूँ तो अनन्त सृष्टि में
असंख्य योनि हैं ही ॥ जैसे पटबीजने की गुदा में चमक होती है ऐसे ही
किसी जीव का मुख भी होगा उसी योनि का नाम उलकामुख होना सम्भव है ॥

ध० दि० पृ० ३० में सुश्रुत के कुछ श्लोक लिखे हैं।

उत्तर—हम ने जो भास्करप्रकाश पृ० १७ में दयानन्दतिसिरभास्कर में
लिखे सुश्रुत का उत्तर दिया है वही उत्तर इन का भी जानिये। क्योंकि
हमारे लेख का उत्तर कुछ भी न देकर नये श्लोक सुश्रुत के और धर दिये हैं।
उन में वही विषय है जो कि द० ति० भा० के प्रत्युत्तर में आचुका है और

आप के भी लिखे प्रमाणों में लिखा है कि (शीतोष्ण प्राणियो यथा) जैसे श-
रदी गरमी प्राणियों में प्रवेश करती है, ऐसे ही यह। यह इस कारण नाम
धरा कि " गृह्णन्ति ये ते ग्रहाः " जो जवाही कमर आदि में अकड़ देने से
रोग यह कहाते हैं। यदि उलटे सीधे पैर एही वाले कोई योनिविशेष प्रेत
हों तो अपने देह को छोड़ मनुष्य के देह में आवेश कैसे कर सकें। अंगुओं का
प्रमाण आप ही की छाती शीतल करेगा ॥

ध० दि० पृ० ३२ में—नक्षत्रमुल्काभिहतं शमस्तु नः श-
नोभिचाराः शमु सन्तु कृत्याः । अथर्व १९ । ९ । ९

उत्तर—सूर्यादि ग्रहों के गतिभेद से जो वायु जलादि के स्वभाव में प-
रिणाम होता है और कभी मानुषी प्रकृति के प्रतिकूल होने से दुःखदायक होता
है, उस के लिये परमेश्वर से प्रार्थना है कि इस प्रकार के दुःख हम को न
हों। सदा शान्ति रहे। इस से किसी ग्रह की चेतनता और जान बूझ कर
दुःख देना तथा दान जप पुरश्चरणादि से प्रसन्न होजाना नहीं प्राया जाता।
ऐतिहासिक लाभ मात्र के लिये जन्मपत्र ग्रहयुक्त बनाना स्वामी जी ने नि-
विद्ध भी नहीं कहा, किन्तु कलादेश का खण्डन किया है ॥

ध० दि० पृ० ३३ में इतने तर्क हैं १—जिस के भाग्य में वैधव्य और पुत्र नहीं
उस को नियोग क्या करेगा। २—रोग में औषध क्यों। ३—गायत्री से रक्षा प्रार्थ-
ना ठीक है तो छोरे धागे बांधना भी ठीक है ॥ ४—परमेश्वर की कृपा से श-
खादि कुछ नहीं करसके, तो प्रह्लाद की कथा में अश्रद्धा क्यों। इत्यादि ॥

उत्तर—यदि विधवा होने का यह परिणाम समझ लिया जाय कि अब
उसे पुत्रादि देना परमेश्वर ही नहीं चाहता, तो जिस पुरुष की स्त्री मरजावे
उसे भी समझना चाहिये कि दूसरा विवाह न करे, परमेश्वर नहीं चाहता
कि नरे सन्तान हों, परन्तु प्रायः दूसरे विवाह से सन्तान होती है। और प-
रमात्मा विधवा होने से यह चाहता कि इस के सन्तान न हो तो वेद में
पत्यन्तरविधान सन्तानोत्पत्ति के बहुत से मन्त्रों से उपदेश क्यों करता।
देखो भास्करप्रकाश पृष्ठ १४० से १७१ तक मनु ९।१७५-१७६। अथर्व ९।५।२७-
२८ तथा ५।१७।८ मनु ८।२२६ पर कुल्लुक। याज्ञवल्क्य, वसिष्ठ, नारद, कात्या-
यन, अमरकोश द्वितीयकाण्ड मनुष्यवर्गश्लोक २३ और उसका टीका महेश्वर
कृत, मनु ९।५९-६०-६१-६२-६३-६४ ऋग्वेद १०।१०। १० अथर्व १८।१।११ तथा

१८।३।१ के प्रमाणों से भलेप्रकार नियोग सिद्ध है ।।

२-रोग में औषधि इस लिये कि जैसे कुपट्य कर्म का फल रोग हुआ, वैसे सुपट्य और औषधि का फल भी परमात्मा की आज्ञानुसार ठीक यत्न किया जायगा तो अपना फल करेगा । देखो यजुः १२ । ७६-

इमं मे अगदं कृत ॥

इस में औषधि का फल रोग दूर होना लिखा है । चाहे इसी का महीधरभाष्य ही देख लीजिये । और

औषधीरिति मातरः । यजुः १२ । ७८

महीधर के भाष्य का भाषार्थ यह है कि औषध देने, व्याधि दूर करने आदि से उपकार करने वाली औषधियों माता हैं और

सर्वा औषधीरस्मां अरिष्टतातये । यजुः १२ । ८१

इस में महीधरभाष्य के अनुसार भी औषधियों का फल लीरोगिता कहा है । इस प्रकार से यजुर्वेद में ८२ । ८३ । ८४ । ८५ । ८६ । ८७ । ८८ । ८९ । ९० । ९१ । ९२ । ९३ । ९४ । ९५ । ९६ । ९७ । ९८ । ९९ । १०० । १०१ में औषधियों का साहाय्य कहा है, ९९ वां यजुः तो बहुत ही सुगम और देखने योग्य है । यथा-

नाशयित्री वलासस्याशंस उपचितामसि ।

अथो ज्ञातस्य यक्ष्माणां पाकारोसि नाशनी ॥ १२ । ९७ ॥

इस का अर्थ महीधर ने भी यही किया है कि औषधि वलास=स्यरोग अशंस=बवासीर, उपचि=हीपदादि, और (ज्ञातस्य यक्ष्माणासु) बहुत से रोगों, पाकार=मुख पकने आदि की नाशनी है ॥

३-गायत्री से रक्षा करना परमात्मा से उत्तम बुद्धि मांगने से संभव है, क्योंकि उत्तम बुद्धि ही सब प्रकार रक्षा कराती है । होरे धागा आदि धना वैदिक संप्रदाय नहीं, न होरे धागों के देवता (तीनिया सत्तादी आदि) वेदोक्त हैं, न वे हैं, न परमात्मा के समान हैं, अतः गायत्री से रक्षा प्रार्थना को होरे धागे ताबीज की बराबरी करना चेदों और परमात्मा की बड़ी गुस्ताखी (अपमान) है ॥

४-प्रज्ञादादि की कथा में यदि परमेश्वर के सृष्टिकर्मानुसार भक्तवत्ता का वर्चन होता तो हम को कोई अवसर न मानने का मना ॥

हम ने भास्करप्रकाश पृष्ठ १०१ में कहा था कि पाप से बचने की प्रार्थना केवल जो अपेक्षा, उसी का हृदय शुद्ध, कुवोचना से रहित होगा, ब्राह्मणों के जपादि से यजमान की पापनिवृत्ति कैसे होगी ? उस पर धर्मदि० पृ० ३५ में लिखा है कि-

गणेष प्रतिनिधिः परार्थत्वात् ॥ कात्या० १ । ६ । १०

सन्नेषु तु भूतेः ॥ ११ ॥

परार्थ होने से गुणों में प्रतिनिधि होते हैं । यथादिपूजन कर्म में यजमान की ओर से ब्राह्मण प्रतिनिधि होते हैं । इत्यादि ॥
उत्तर-कर्मवत्त में बाहरी कर्मों के करने वाले होता अथवा आदि कस्विज् होते हैं । यह सूत्रकार का तात्पर्य है । परन्तु जो कार्य साक्षात् यजमान को ही करने कहे हैं उन को अन्य प्रतिनिधि होकर नहीं कर सकता । यदि सब कार्यों में प्रतिनिधि होसकता तो यजमान और उस की पत्नी आदि का यज्ञ में काम ही न रहता, केवल दक्षिणा देवेता । यथा-अपयज्ञ जो निःशपत् ही आत्मा के सुधार को किया जाता है, जैसे सायं प्रातः सन्धयो-प्रसन्न दि हैं, ऐसे कर्मों में प्रतिनिधि कहीं किसी शास्त्र में नहीं बदलाया । य कहें इतिहास-पुराण में इस का प्रमाण है, न लोक में अन्य के स्थान में अन्य सन्ध्यादि करता देखा जाता है । इसलिये अथमर्षणादि पाप से बचने के उद्देश्य से सत्रों का जप और उजके अर्थका अथवा उसी पुस्तक को करना चाहिये जिस को फल अभीष्ट है ॥

धर्मदि० पृ० ३५ शीतक की शैली, नई कैसे विदित होती है इस के सूत्रों में आप्तों को प्रमाण दिया है ॥
उत्तर-अनेक व्यर्थ सुकार और शोक की बनावट प्रत्यक्ष प्रमाण है कि जो शोक नृत्यसमय के है ॥
धर्मदि० पृ० ३६ पृ० ३४ इस में कोई अर्थ नहीं बदला ॥
उत्तर-केवल अर्थ ही नहीं, किन्तु पाठ भी बदला है ॥ देखो सत्या-र्यप्रकाश पृ० ३५ में तो यह पाठ है कि "उच्चासन पर वैदावे" आप के आता हीने "दो" ति० आ० पृ० १८ पं० ८ में "बैठा" लिख दिया, जिस से बड़े को बैठाने के बड़े को बैठे का उच्चासन पर बैठना अर्थ होगया । फिर क्यों लोगों को भूल में बालते हो कि "इसमें कोई अर्थ नहीं बदला" ॥

ध० दि० पृ० ३७ पं० २३ पहली आशुति में लड़के को तीतर का नांस खुलाकर पण्डित बनाया है। परन्तु यह ती बतानी, बड़े पुरुष छोटी को, आशीर्वाद दे यह कहाँ लिखा है ॥

उत्तर-तीतर का नांस खुलाना प्रथमाशुति में था, उस का कारण आपके माननीय गृह्यसूत्र थे, जिन के वेदविरुद्धांश सांसभक्षण की जानने पर पीछे दूसरी आशुति में स्वामी जी ने नहीं लिखा, त्याग दिया, परन्तु आप का आक्षेप ती गृह्यसूत्रकार पर होना चाहिये, न कि स्वामी जी पर, क्योंकि आप गृह्यसूत्रों की सर्वांश जानते हैं, तदनुसार नांस खुलाना आप का मत रहा। संस्कारविधि पृ० ८० पं० २१ में देखिये बड़ों को और से छोटी को आशीर्वाद भी लिखा है। तथा अन्य कई स्थानों पर भी है ॥ प्रस ती अब "तन्त्रप्रभाकर" नाम से आप के पास भी है, तद्विषयक आक्षेप समाप्त है। ६० ति० भा० ३०३० छपने पर भी ३) नूतन लागत से छः गुणा है वा नहीं?

अथ तृतीयसमुल्लासमण्डनम्

ध० दि० पृ० ४१ पं० २६ इसका अन्वय इस प्रकार है कि "ब्रह्मचर्येण युवान् पतिं कन्या विन्दते १" अर्थात्-ब्रह्मचर्यसे युवा हुए पतिकी कन्या प्राप्त हो।

उत्तर-इसकी ती अर्थ बदलना न कहोगे? धन्य, यदि कर्तृपद कन्या का सम्बन्ध यहां ब्रह्मचर्य से न मानोगे ती आगे आप के ही लिखे अगले मन्त्रों में-

अनड्वान्ब्रह्मचर्येणाऽश्वो धासं जिगीषति ॥

यहां भी अनड्वान् और अश्व इन कर्तृपदों का भी ब्रह्मचर्य से सम्बन्ध न मानना चाहिये ॥

ध० दि० पृ० ४२ में "एकश्रुति दूरात्संबुद्धी" यह सूत्र और भाष्य तथा भाष्यप्रदीप लिख दिया है, परन्तु यह किस शब्द का अर्थ है कि ऋत्विज लोग स्त्री से यज्ञ में मन्त्र कहवा दिया करें, स्त्री स्वयं पढ़ी न हो?

ध० दि० पृ० ४३ वैवाहिक मनु० का प्रमाण देकर स्त्रीको वेदाध्ययन की अनधिकार बताया है। परन्तु इस श्लोक में निषेधका वाचक अक्षर भी नहीं यदि आप इसकी प्रसिद्ध न भी मानते ती इन इस का अर्थ भास्करप्रकाश पृ० ४४ में कर चुके हैं ॥

ध० दि० पृ० ४४ पं० २ "उपेत्य" का अर्थ "समीप जनकस्ते" "यज्ञोपवीत" नहीं। उत्तर-ती आप के मत में योमकड अर्थ ही नहीं, यदि ऐसा की ती "उपनयन" का अर्थ ती "समीपलेजाना" ही करियोगे? उपनयन संस्कार

यान्तर्गत यज्ञोपवीत धारण न मानियेगा? यदि आप स्त्रीको पढ़ने का निषेध करते हैं ती कोई वचन उसकी अनधिकार का साधक लिखा होता, सो न ती उवालाप्रसाद जी से बना, न आप से ॥

ध० दि० पृ० ४५ से ४३ तक गायत्रीप्रकरण पर विष्टपेयण मात्र है, कोई नई बात नहीं, जिस का उत्तर आवश्यक हो ॥

ध० दि० पृ० ४४ में-भुक्त्वा चावस्थिता कृष्णाम् इत्यादि महाभारत वनपर्व अध्याय २६२ का प्रमाण देकर कहा है कि मध्याह्न संध्या इस से सिद्ध है। इस में एक ती यह बात नहीं लिखी कि उन्होंने ने संध्या की है। किन्तु अथमर्षण अर्थात् अथ जी मल उसका नर्वण दूर करना भी अथमर्षण का अर्थ हो सकता है, दूसरे यदि अथमर्षण सूक्त के पाठ का तात्पर्य होता ती कृतवा= करके, न कहते, किन्तु अपित्वा=जप कर, ऐसा कहते। तीसरे यह भी जान लें कि अथमर्षण सूक्त जपना ही यहां निकलता है, ती केवल अथमर्षण मात्र का नाम ती संध्या करना नहीं। चौथे यह भी संभव है कि पाण्डव वन में अक्सर पास प्रातःकाल ही भोजन कर बैठे हों, तभी प्रातः ऋषि आगये हों, स्पष्ट म-आह शब्द ती इस प्रकार से आया ही नहीं। पांचवें किसी कारण ऋत्विजों को उस दिन प्रातः संध्या ही को अतिकाल होगया हो। छठे यदि मध्याह्न संध्या करने जाते ती भोजन करके जाते, न कि भोजन से पूर्व, क्यों कि आधुनिक मध्याह्न संध्याओं के मन्त्र "यदुच्छिष्टमभोज्यं च"। इत्यादि से भोजनोत्तर करना प्राया जाता है। सातवें यदि भोजन से पूर्व मध्याह्न संध्या करने गये, ती स्नान की क्या आवश्यकता थी, क्या प्रातः संध्या में स्नान न कर चुके थे? ८ वें यदि संध्या के मध्याह्न में करने का महाभारत के समय में भी प्रचार था, ती किसी श्रुति स्मृति में इसका विधान क्यों नहीं?

ध० दि० पृ० ४५ पं० १३ स्वामी जी की आशुतियों में कोई प्रमाण नहीं है परन्तु हम दिखाते हैं। स्वामी जी की पात्र कल्पना ठीक नहीं। बभ्रु-मात्रय सूत्रः पाणिनात्रपुष्करास्त्वग्विला हंसमुखप्रसेका मलदवहा भवन्ति। अरतिमात्रः सुवीड्गुष्टपर्ववृत्तपुष्करः ३६कात्या० सू० ॥

उत्तर-यदि आप स्वामी जी कृत संस्कारविधि पृ० १७ में देखते ती आपकी प्रसिद्ध मिल जाता, सत्यार्थप्रकाश में यह समझ कर नहीं लिखा कि संस्कारविधि में जिसकी देखना होगा, देख ही लेगा, यहां यन्त्र बढानी ती नहीं देखी संस्कारविधि पृ० १७ में-

उत्तर-यदि आप स्वामी जी कृत संस्कारविधि पृ० १७ में देखते ती आपकी प्रसिद्ध मिल जाता, सत्यार्थप्रकाश में यह समझ कर नहीं लिखा कि संस्कारविधि में जिसकी देखना होगा, देख ही लेगा, यहां यन्त्र बढानी ती नहीं देखी संस्कारविधि पृ० १७ में-

लोकानाम्) पुण्य करने वाले लोगों के (उपाख्यानेः) उपाख्यानों के (सह) मिलने से (उत्तमं भारतं ज्ञेयम्) उत्तम भारत जानिये ॥

अर्थात् ऋषि ने २४००० भारत बनाया था जो उपाख्यानों से रहित था, आज कल उपाख्यात मिलाकर एक लाख है। परन्तु एक लाख की भी विचित्र गति है। इस की न्यूनताधिकता का वृत्तान्त भास्करप्रकाश समुद्रास ११ पृष्ठ २४। २५ में देखिये कि क्या विलक्षणता और बेठिकानापन है ॥

ऋचांत्व० इस मन्त्र में जो इनने होता उद्गाता अध्वर्यु ब्रह्मा इन चार ऋत्विजों का वर्णन किया था, उस पर बलदेवप्रसाद जी लिखते हैं कि पृ० दि० पृ० ७६ पं० ११ ऋक् में आपने होता उद्गाता अध्वर्यु के नाम दिखाये यह तीनों गूढ आपने ऊपर से कल्पना किये ॥

उत्तर-इनने अपनी कल्पना नहीं की किन्तु निरुक्त में भी इस मन्त्र की यही व्याख्या देखी। आप की भी दिखाते हैं। देखिये:-

ऋचांत्वः पोषमास्ते पुपुध्वान्

इत्यादि ऋषा का निरुक्त अध्याय १ खण्ड ८-

**इत्यृत्विक्कर्मणां विनियोगमाचष्टे। ऋचामेकः पोषमास्ते हो-
तर्ग्वनी। गायत्रमेको गायति शकरीषूद्गाता (इत्यादि)**

इस से स्पष्ट है कि यास्कमुनि भी इनारे समान इस मन्त्र में होता उद्गाता अध्वर्यु ब्रह्मा का कर्म विनियोग जानते थे। तथा ब्रह्मा का नाम ती मन्त्र में साक्षात् ही आया है, जो आप भी श्रेष्ठ तीनों का नाम लिखते २ नाम ब्रह्म कर ब्रह्मा का नाम लिखते हिचकिचा गये कि मन्त्र में नहीं बताये, तो काम न चलेगा ॥

पृ० ८१ में-व्याकरणशास्त्र सूत्रबद्ध है उस में कोई इतिहास क्या नहीं काशिका कीमुदी कार ने सूत्रों की वृत्ति लिखी है, इस में श्रीकृष्ण की क्या निन्दा है, कीमुदी में कृष्ण की निन्दा दिखाइये तो। (इत्यादि)

उत्तर-कीमुदी में कृष्ण की निन्दा सुनिये

श्लाघन्हुडस्थाशापां शीप्स्यमानः १।४।३४

एषां प्रयोगे बोधयितुमिष्टः संप्रदानं स्यात्। गोपी

स्मरात् कृष्णाय श्लाघते ह्यनुते तिष्ठते शपते वा।

(सिद्धान्तकीमुदी का कारक संप्रदानप्रकरण) यद्यार्थ यह है कि जिस काल में जो ग्रन्थ बनता है उस काल की प्रधान २ बातों का गन्ध और ग्रन्थकर्ता जिन बातों को जानता है, उस के विचार का गन्ध उस ग्रन्थ में अवश्य रहता है। उदाहरण के लिये कीमुदीकार महोजिदीक्षित के समय के गन्ध, गोपी का कृष्ण पर कामदेव के आधीन होना आदि उदाहरण के निय से आगया। स्वामी जी मूर्तिपूजादि को नहीं जानते थे, उन के व्याकरण के टीकाग्रन्थों में मूर्तिपूजा के खण्डन का गन्ध आ ही गया है। इस में बुरा मानने की क्या बात है। स्वामी जी ने व्याकरणादि सभी विषयों के ऋषिकृत पढ़ने और अनार्षेण पढ़ने का नियम इसी लिये करना चाहा था कि सब विषयों के ग्रन्थों से ऋषियों के पवित्र विचारों का गन्ध विद्यार्थी में समाजावे ॥

पृ० दि० पृ० ८२ में-विरोध तौ जब होता वैशेषिक द्रव्य को पदार्थ मानता तर्क संग्रह वाला कहता यह पदार्थ नहीं, तौ विरोध होता। वैशेषिक ने उस के अन्तर्गत माना है तर्क संग्रह ने खोलदिया विरुद्ध कोई बात नहीं और न्याय शास्त्र वाले ने प्रमाण-निग्रहस्यात् १६ पदार्थ माने तौ यह कहो यह वैशेषिक के विरुद्ध है कभी नहीं। थोड़े पदार्थों में विशेष का अन्तर्भाव रहता है इस कारण तर्कसंग्रह वैशेषिक के विरुद्ध नहीं। यदि न्याय में पैर अहाबो तौ अभाव का खण्डन करो " घटाभाववत् भूतलम्" इसी वाक्य को खण्डन करो ॥

उत्तर-जानना चाहिये कि तर्कसंग्रह छः दर्शनों में से किसी एक की व्याख्यारूप है, वा वार्तिक रूप है, वा कोई स्वतन्त्र सातवां दर्शन है? यदि स्वतन्त्र ७ वां दर्शन नहीं है तौ उसे पूर्व छः दर्शनों में से किसी एक के मूल को लेकर चलना चाहिये था। यदि कहो कि वैशेषिक ने अभाव को अन्तर्गत माना था तौ उहाँ पदार्थों में किस के अन्तर्गत माना था? वा उहाँ के अन्तर्गत माना था? और किस प्रकार अन्तर्गत माना था? यदि उहाँ में से एक के अन्तर्गत माना था तौ किस के? न्यायदर्शन के १६ पदार्थ सर्वथा अन्य हैं, वैशेषिक के छः की तोड़ फोड़ उन में नहीं हैं। किन्तु यदि द्रव्यादि उहाँ में अभाव अनुगत होने से अभाव को पृथक् पदार्थ लिखा तौ द्रव्यादि उहाँ में अनुगत भाव (सत्ता) को भी ८ वां भाव पदार्थ करके खोलना चाहिये था। प्रत्युत-

सदिति यतो द्रव्यगुणकर्मसु सा सत्ता १।२।७

द्रव्यगुणकर्मभ्योर्थान्तरं सत्ता ॥ ८ ॥

इन वैशेषिक सूत्रों के अनुसार सत्ता (भाव) को ऊहों से भिन्न परन्तु ऊहों में अनुगत पदार्थ मान कर फिर भाव की अर्थापत्ति से अभाव पदार्थ का स्वीकार करना था। "घटाऽभावः" का खण्डन हम क्यों करें। हम क्या अभाव के मानने का निषेध करते हैं? किन्तु यदि भाव को ऊहों में अनुगत मान कर काम चलाते हैं तो अभाव को भी इसी प्रकार मानना चाहिये, यह कहते हैं ॥

ध० दि० पृ० ८३ पं० २ में—"देवता पूजयित्वा" देवता पूजन करे इत्यादि वाक्य तो आप छोड़ गये ॥

उत्तर—आप का अनुवाद भी प्रशंसनीय है कि पूजयित्वा=पूजन करके इस पूर्वकालिक क्रिया का "पूजन करे" यह विधिअर्थ कर डाला ॥ हम ने इस लिये छोड़ दिया कि देवपूजा का अर्थ हवन करना आदि इन को संमत है तो इस का प्रतिवाद अकर्तव्य है ॥

ध० दि० पृ० ८३ पं० ५ में—मन्त्रब्राह्मण का नाम वेद है प्रतिपादित किया है पं० तुलसीराम जी पृ० ६० में यह बात मान चुके हैं ॥

उत्तर—हमने जैसा माना है उसे भास्करप्रकाश पृ० ५१ पं० २९ से पृ० ६० पं० १० तक देखिये ॥

ध० दि० पृ० ८४ पं० ३ से—ऋषी यजूषि सामान्यर्थाङ्गिरसो ब्राह्मणानि कल्पान् नाराशंसीरितिहासः पुराणानीत्यादि आश्रयात्

उत्तर—जादू तो वह जो शिर पै चढ़ के बोले। आप के दिये प्रमाण में यदि ऋचः, यजूषि, सामानि, अथर्वाङ्गिरसः इन शब्दों का वाक्य चारों वेद हैं और ब्राह्मण वेद का एक भाग है तो इस प्रमाण में ब्राह्मणानि पद पृथक् क्यों आया? इस से जाना जाता है कि ग्रन्थकार वेद से भिन्न ब्राह्मण को समझता था। हमने जो भास्करप्रकाश पृ० ६९ में लिखा है कि "जो ब्राह्मण ग्रन्थों को पढ़ता है जो कि कल्प गाथा नाराशंसी इतिहास पुराण कहते हैं" इस पर-

ध० दि० पृ० ८४ पं० १५ से—यदि ऐसा होता तो यानि और कथयन्ते "दो पद" और होते तथा ब्राह्मणानि के विशेषण होते इस में ब्राह्मणानि नपुंसक कल्पान् पुञ्जिङ्ग गाथा नाराशंसी स्त्री० इतिहासः पुञ्जिङ्ग एकवचन पुरा-

णानि फिर बहुवचन यह सब भिन्न २ पड़े हुये हैं, तथा वचनों में भेद है, इस से कभी ब्राह्मणग्रन्थों के विशेषण वा उन के नामान्तर नहीं हो सकते।

उत्तर—यानि और कथयन्ते का अध्याहार हो सकता है और अध्याहार के न होने पर भी यह अर्थ समझा जा सकता है। नियत लिङ्ग पद, भिन्न लिङ्गों और वचनों के विशेषण हो सकते हैं। स्त्रीरत्नम्, वेदाः प्रमाणम्। भवन्तः प्रमाणम्। इत्यादि शिष्टप्रयोग क्या आप ने नहीं देखे? जिन में व्यधिकरण विशेषण है, समानाधिकरण नहीं है ॥

ध० दि० पृ० ८६ पं० १३ इतिहास त्रितिका दिखाया पुरावृत्त मुनिये। सूर्योचन्द्रमसौधाता यथा पूर्वमकल्पयत्। सूर्य चन्द्र जैसे पूर्व कल्प में बनाये थे इत्यादि ॥

उत्तर—यहां त्रित के इतिहास का उत्तर देना आवश्यक नहीं क्योंकि भास्करप्रकाश पृष्ठ २०१ में सविस्तर उत्तर दिया है। सूर्योचन्द्रमसौ० इस में पुरावृत्त नहीं है। आप को अकल्पयत् क्रियापद देखने से भ्रम हुआ होगा। सी-

छन्दसिलुङ्गलुङ्गलिटः ३।४।६

इस सूत्र से कालसामान्य में लङ् लकार है। भूत काल में नहीं है ॥

ध० दि० पृ० ८९ पं० १६ से—य एव मन्त्रब्राह्मणस्य द्रष्टारः प्रवक्तारश्च ते खल्वितिहासपुराणस्य धर्मशास्त्रस्य चेति। न्याय भा० जो मन्त्र ब्राह्मण के तप से देखने कहने वाले हैं वही इतिहास पुराण और धर्मशास्त्र के कहने वाले हैं ॥

उत्तर—इस से तो केवल यह सिद्ध होता है कि इतिहास पुराण और धर्मशास्त्र का भी प्रमाण मानना चाहिये क्योंकि मन्त्रद्रष्टा ऋषि लोगों ने ही इतिहासादि बनाये हैं परन्तु यह इस से नहीं सिद्ध होता कि भागवतादि को पुराण वा इतिहास कहते हैं। न यह सिद्ध होता कि भागवतादि में लिखी असत्य कथा सत्य हैं। किन्तु ऋषिकृत इतिहास पुराण वा धर्मशास्त्र को जो मनुस्मृति आदि वा उपनिषदादि में लिखे हैं, यदि पूर्वापर विरोध रहित और वेदानुकूल हों तो प्रमाण करना चाहिये ॥

ध० दि० पृ० ८९ पं० २०—प्रमाणेन खलु ब्राह्मणेनेतिहास पुराणस्य प्रासाययमभ्यनुज्ञायते। न्या० भा०

उत्तर—इस का अर्थ आप का पक्षपोषक नहीं। इस में केवल यह कहा

है कि ब्राह्मण के प्रामाण्य से इतिहास पुराण का प्रामाण्य समझा जाता है अर्थात् ब्राह्मण ग्रन्थों में जिन कथाओं का मूल है, उन्हीं कथाओं को अन्य इतिहास पुराण पुस्तक कहें तो, प्रामाणिकता आई अथवा ब्राह्मण के प्रमाण होने से ब्राह्मणान्तर्गत इतिहास पुराण प्रमाण हुवे। इस से ब्रह्मवैवर्तादि की असंभव कथाओं की प्रामाणिकता का पद नहीं मिलता ॥

धर्म दि० पृ० ८१ पं० २१ में-स बृहतीं दिश० इत्यादि ।

उत्तर-इस का उत्तर भास्करप्रकाश पृ० २५१ में आचुका है ॥

ध० दि० पृ० ८८ पं० १३ से-पुराण सनातन से हैं व्यास जी ने संक्षेप करके अठारह नाम किये हैं, देखो लिङ्ग पुराण पहला अध्याय तथा सत्स्य पुराण और इसी कारण मनु जी लिखते हैं ।

आख्यानातीतिहासांश्च पुराणान्यखिलानि च । मनु० १
अधीयन्ते पुराणानि धर्मशास्त्राप्यथापि च । भा० २
श्रूयतां यत्पुरावृत्तं पुराणेषु मया श्रुतम् । वाल्मी० ३
दशमेहनि किञ्चित्पुराणमाचक्षीत् । सू० ४

उत्तर-आप का तात्पर्य यह हुआ कि पुराण प्रथम भी थे, कुछ व्यास जी ने मवीन नहीं रचे, किन्तु संक्षेप मात्र किया। यदि आप का यह मत है और आप उन वास्तविक पुराणों का पुस्तक कोई वर्तमान में उपस्थित नहीं बताते तो स्वामी जी का पक्ष यह तो था ही नहीं कि भारत में पूर्व काल में इतिहास लिखने की परिपाटी न थी, किन्तु उपस्थित १८ पुराणों को वे कहते थे कि ये व्यासकृत और सत्य नहीं हैं। इस से पहले ब्राह्मण ग्रन्थोक्त इतिहासों को स्वामी जी ने पुराणेतिहाससंज्ञक माना ही है और यदि अन्य कोई भी थे, जिन से आप साम्प्रतिक १८ पुराणों को संक्षेप भाव से निकशा बताते हैं, यदि उन में से कोई अब रहा ही नहीं तो विवाद व्यर्थ है। यदि कोई आप प्रस्तुत करें तो यह विचार उस समय किया जा सकता है कि यह वेदादिसंज्ञास्त्री और प्रत्यक्षादि ८ प्रमाणों के विपरीत तो नहीं है? यदि विपरीत होगा तो असामान्य और अनुकूल होगा तो मान्य किया जायगा।

ध० दि० पृ० ९० पं० ९ से-हम आप से पूछते हैं सूत्रों में ब्राह्मण पद आने से आप क्या बताते हैं ।

(उत्तर)- शतपथादि ब्राह्मण ग्रन्थ । प्रश्न-इस में नाम तो नहीं है सामान्य शब्द है । उत्तर-नाम नहीं तो क्या है पर इस से ब्राह्मणों ही का ग्रहण है, तो अब जब कि ब्राह्मण पद से बिना नाम आये आप ब्राह्मण लेते हैं तब हम बिना नाम आये बहुवचन पुराण शब्द में १८ पुराण क्यों न लें ॥

उत्तर-सूत्रों में ब्राह्मणपद आने से ब्राह्मणविशेष शतपथादि का नाम न होने पर भी शतपथादि का ग्रहण इस लिये करना चाहिये कि सूत्रकाल में शतपथादि ब्राह्मण उपस्थित थे, परन्तु पुराण पद से ब्रह्मवैवर्तादि १८ पुराणों का ग्रहण इस लिये नहीं हो सकता कि आप ही के पृष्ठ ८८ के लेख से सिद्ध है कि प्रथम कोई अन्य पुराण थे, पश्चात् व्यास जी ने १८ संक्षिप्त बनाये, तो व्यास से पूर्ववर्तित सूत्रग्रन्थों में आये पुराण शब्द से इन १८ का ग्रहण नहीं हो सकता, हां अन्य कोई होंगे, जिन्हें आप अब उपस्थित नहीं पाते, हम कहते हैं कि वे ब्राह्मणान्तर्गत ही इतिहास होंगे ॥

ध० दि० पृ० ९१ । ९२ में तिलकों को सम्प्रदाय का चिन्हमात्र बतलाया है कि जैसे आर्यसमाजी टीपी पर ओ३म् लगते और चन्दनलेपन भी करते हैं इत्यादि ॥

उत्तर-यदि चिन्हमात्र है तो फिर तिलकों में परस्पर लड़ाई क्यों है ? तथा सब को एक सम्प्रदाय ही मान्य क्यों नहीं ? एक दूसरे का सम्प्रदाय छुड़ा कर अपने २ सम्प्रदाय की वृद्धि क्यों करते हैं ? यदि कहो कि जैसे आर्यसमाजी अपने सम्प्रदाय की वृद्धि करते, अन्यो का खण्डन करते हैं, वैसे ही शैव शाक्तादि भी वेष्णवादि का खण्डन करके अपने तिलकादि की प्रशंसा तथा अन्यो की निन्दा करते हैं, तो भला आर्यसमाजी तो अन्य वेदविरोधी शैव शाक्तादि सम्प्रदायों को मिथ्या समझ कर उन का खण्डन और वैदिक धर्म को सत्य मानकर उस का खण्डन करते हैं, परन्तु हिन्दू लोगों के शैव शाक्तादि सम्प्रदायों में जब आप के विचारानुसार सभी सत्य हैं तो वे परस्पर एक दूसरे को देवता, तिलक तथा अन्य चिन्हों की निन्दा और अपनों की स्तुति क्यों करते हैं ?

ध० दि० पृ० ९२ । ९३ में विशुद्धानन्द जी आदि की संपत्ति से उपकार और स्वामी दया० सर० जी की वैदिकयन्त्रालयादि संपत्ति से उपकाराभाव बताया है ॥

उत्तर-प्रथम तो स्वामी जी ने सड़ों आदि स्थानों में अनेक पाठशालायें खोलीं, उन में अनेक विद्यार्थियों को भोजन वस्त्र विद्या का दान मिला, जो अब तक जगत का उपकार कर रहे हैं। दूसरे वैदिकयन्त्रालय भी शोचा जाये तो बड़े भारी उपकार का काम है। विचारने की बात है कि वैदिक-यन्त्रालय के द्वारा सहस्रों पुस्तकें देशदेशान्तरों में फैलीं, जिन से सदुपदेश पाय, वैदिकधर्म का अवलम्बन कर, लक्षों आर्य्यों ने आज तक वैदिकधर्म का प्रचार किया, पाठशालायें खोलीं, अनाथालय नियत किये, उपदेशकों की जीविका नियत की, विद्यार्थियों का भरण पोषण, विद्यादान के प्रबन्ध किये, सहस्रों को ईसाई मुसलमान होने से बचाया, सृतप्रयाय संस्कृत भाषा और देवनागरी अक्षरों का पुनरुज्जीवन किया। इत्यादि सब कुछ स्वामी जी के वैदिक-यन्त्रालय स्थापित करके ग्रन्थों के प्रचार के फलरूप जगद्दिव्यात् परोपकार हैं। इतने पर भी यदि इस देश के निवासी विशेष कर सनातनधर्माभिमानी लोग उन के उपकार को न मानें तो यह दुःख की बात है कि इस समुदाय में कृतग्रथा इतनी बढ़ गई। परमात्मा कृपा करे ॥

यह भास्करप्रकाश के तृतीय समुदाय का मण्डन और धर्मदिवाकर का उत्तर समाप्त हुवा ॥

—*—

हमारे मनुस्मृति भाषानुवाद का सूचीपत्र

इस भाषानुवाद की प्रायः समाचार पत्रों और पाठकों ने प्रशंसा करते हुये प्रायः लिखा कि इस में सूचीपत्र न होना बड़ी कमी है। इस लिये अब हमने सूचीपत्र छपवा दिया है और जितने पुस्तक विक्रय से शेष रहे वे उन में लगा दिया है ॥

जिन ग्राहक महाशयों को बिना सूचीपत्र का पुस्तक मिला है वे कृपा करके दो पैसे का टिकट भेज दें तो उन को यह बृहत् सूचीपत्र बिना मूल्य भेजा जावेगा। जिन पुस्तकविक्रेताओं ने इकट्ठे पुस्तक लिये हैं उन्हें उतने ही सूचीपत्र वा जितने अब चाहें उतने भेज दिये जावेंगे ॥

आप का उद्द

तुलसीराम स्वामी अनुवादक

स्वानियन्त्रालय-मेरठ